

# İRFAN

Nº 99 Fevral 2015 İctimai fikir jurnalı 3 AZN

## Gənclik saralıb-solmadan





# Redaktoradan



Əziz Oxucu!

İnsan ömrünün ən çiçəklənən çağının əlbəttəki, gənclikdir. Hər millət öz gələcəyi üçün gənclərini himayə etməli, onları doğru istiqamətləndirməlidir. Ölkəmizdə də son illər həyata keçirilən gənclər siyaseti təqdirəlayıqdır. Gənclik bizim gələcəyimizdir, onlara sahib çıxmalyıq.

2 fevral tarixinin hər il Azərbaycanda Gənclər Günü kimi qeyd olunmasını nəzərə alaraq bu sayımızı gənclərə həsr etdik. "Gənclik Saralıb-Solmadan" deyərək gəncliyin əhəmiyyətindən bəhs etdik. Bu sayımızda "Gəncliyi Nemət Bılənlər" lə yaxından tanış olacaq, ömrün bərəkəti üçün "Gəncliyin Qədrini Bilmək" düsturunun vacibliyini oxuyacaqsınız. "Kapitalizmin Kölğəsinə Sığınan Gənclik" məqaləsində isə qurtuluşun milli-mənəvi dəyərlərə bağlı olduğunu bir daha təsdiqləyəcəksiniz. Qardaş Türkiyədən gənclərlə çalışan, təsis etdiyi "Gənc" jurnalının bugün məsləhətçisi kimi fəaliyyət göstərən Dr. Mehmet Lütfi Arslanla gəncliyin problemləri barədə danışdıq. Rol modellər yerinə üsveyi-həsənələrə ehtiyac olduğu qənaətinə gəldik. Eyni zamanda dekabr ayında Azərbay-

canda keçirilən "Azərbaycandan Dünyaya Doğan Günəş - Seyyid Yəhya Bakıcı" adlı simpoziumda məruzəçi olaraq iştirak edən Dr. Semih Ceyhandan aldığımız müsahibəni də sizinlə paylaşırıq.

Fevral ayı gəlisi ilə hər il sağlamaz Xocalı yaramızı bir daha sızlaşdır. Ağrılı yerimiz olan Xocalını heç vaxt unutmadiq, unuda da bilmərik. Bir azərbaycanlı kimi buna haqqımız da yoxdur. "Xocalı Qətləmə" başlıqlı məqalədə bir daha bu məsələni gündəmə gətirdik. "Haqq dostlarından hikmətlər" rubrikamızda möhtərəm Osman Nuri Topbaşın qələmindən çıxan Bəyazid Bistamidən həyat düsturlarını oxuya caqsınız. Son zamanlar Qərbədə baş alıb gedən "İslamafobiya" bəlasına qarşı bir müsəlmanın hansı duruşu sərgiləyəcəyinə dair jurnal səhifələrimiz arasında xüsusi yer ayırdıq.

Sözü çox uzatmadan sizi "İrfan"la baş-başa qoyuruq. Bütün gənclərimizi "Gənclər Günü" münasibəti ilə təbrik edir, hər zaman gənc könüllü olmanızı diləyirik.

İRFAÑ

Fevral/2015/Nö:99  
ictimai fikir jurnalı  
Dövlət Reestr №: 1763

Təsisçi:  
İpəkyolu MMC

Baş redaktor:  
Nurlan MƏMMƏDZADƏ

Məsləhətçi:  
Dr. Abbas QURBANOV

Kompüter dizaynı:  
Ülvi MƏMMƏDOV

Qapaq dizaynı  
Nicat QƏRİBOV

Copyright 2015 © All Rights  
Reserved  
Created and supported by "irfan"

Foto:  
«İRFAÑ»

Redaksiya heyəti:  
Akademik  
Vasim MƏMMƏDƏLİYEV  
Prof.Dr. Şahin XƏLİLLİ  
Dr.Siracəddin HACI  
Dr.Alpay ƏHMƏDOV  
Seyid Camal ƏZİZMƏYYİ  
Eldəniz SALMANOV  
Ramiz MƏMMƏDOV  
Səadət MÜRŞÜDOVA  
Arif HEYDƏROĞLU  
Akif HÜSEYNOV  
Fuad QULİYEV

Ünvan:  
Bakı şəhəri,  
Cəfərov Qardaşları küç. 16  
Tel: (+994 12) 492 32 23,  
493 02 93

[www.irfandergisi.com](http://www.irfandergisi.com)  
E-mail  
[irfandergisi@yahoo.com](mailto:irfandergisi@yahoo.com)

Abunə və reklam işləri:  
Tel: 051 412-22-82

**Təklifləriniz üçün bu nömrəyə  
müraciət edə bilərsiniz**

Jurnalın materiallarından istifadə  
edərkən istinad zəruridir. Müəllifin  
məvqeyi ilə redaksiyanın məvqeyi  
üst-üstə düşməye bilər.

İllik abunə qiyməti:  
Ölkədaxili 35 AZN  
Xarici ölkələr üçün 60 Avro

**3**

GƏNCLİYİ  
NEMƏT  
BİLƏNLƏR  
  
NURLAN  
MƏMMƏDZADƏ




**12**

DR MEHMET  
LÜTFİ ARSLAN:  
  
ROL MODELLƏR  
YERİNƏ ÜSVEYİ-  
HƏSƏNƏLƏRƏ  
EHTİYAC VAR!



**28**

HAQQ  
DOSTLARINDAN  
HİKMƏTLƏR  
BƏYAZİD  
BİSTAMİ  
-1-  
  
OSMAN NURİ  
TOPBAŞ



**8**

KAPİTALİZMİN  
KÖLGƏSİNƏ  
SİĞINAN  
GƏNCLİK  
  
RÜFƏT ŞİRİNÖV



Nasimi

Sərma hər kişinin əslin izzatından bəlliidir / Söhbəti işfən görənlər xidmətinən bəlliidir.

- 6** Gəncliyin Qədrini Bilmək  
İlham SOVQATOV
- 10** Gənc Ağaca Balta Vurmaq  
Firdovsi HƏSƏNOV
- 14** Gəncliyimiz Gələcəyimizdir  
Kamal SƏLİMOV
- 16** Şükür Etmək  
Müşfiq XƏLİLLİ
- 18** Xocalı Qətlamı  
Rövşən ƏHMƏDOV
- 20** Uşağın Cavabı  
Eldar KƏRİMOV
- 22** Doç. Dr. Semih CEYHAN:  
Şəriətsiz Təriqət Batıldır
- 25** “İslamofobiya” Ya Qarşı Nə Etməli?  
İrfandan
- 26** Bir Ayə  
Fuad QULİYEV
- 27** Bir Hədis  
Səfa MURADOV

- 36** Fatihə Surəsində Qorxu və Ümid Tarazlığı  
Salih Zeki MERİÇ
- 38** Quran gündəliyi  
Kamran MƏMMƏDOV
- 39** Xidmətdə 101 Addım
- 40** Bütlər Aləminin Vahiməsi  
Mübariz ƏLİOĞLU
- 42** İslama Təmizlik  
Rüstəm HUDULOV
- 44** Araşında Günorta Dəstəməzi  
Adem ŞAHİN
- 46** Misvak  
Saleh ŞİRİNÖV
- 48** Məhbəs  
Əziz SULTANOV
- 50** Telefon Neməti  
Aqil ƏLİYEV
- 52** Balaca Çinli və Diktator  
Alpay AZƏR
- 54** Xəbər



# Gəncliyi nemət bilənlər



**G**ənclik insan ömrünün ən qiymətli və münbit çağıdır. *Gənclər bir millətin gələcəyi, böyük və məsuliyyətli məfkurələrin davamçısı və daşıyıcılarıdır*. Buna görə də bütün dindərədə və mədəniyyətlərdə gənclərə xüsuslu diqqət ayrılmış, onların xidmətləri yüksək qiymətləndirilmişdir. Hər bir fikri cərəyanın vüsət tapması da adətən məhz həmin ideya ətrafında gənclərin səfərbərliyi nəticəsində mümkün olmuşdur. İnsana bir dəfə verilən həyat nemətinin ən münbit çığı olan gəncliyin qiymətini bilərək ondan məqsədyönlü istifadə etmək cəmiyyətin çiçəklənməsinə xidmət edir.

Lakin qəflətlə yaşanan bir həyat uşaqlıqda oyun, gənclikdə şəhvət, yetkinlikdə qəflət, ixtiyarlıqda isə əldən çıxanlara həsrət və min bir peşmanlıqdan ibarət olar.

Allah-Təala Qurani-Kərimdə müsəlmanlara bir neçə gəncdən bəhs edərək beləliklə gözərlər önünde *imanlı* bir *gənc portreti çəkir*. Bunlara misal olaraq Hz. İbrahim, onun atası və qövmü ilə tövhid mücadiləsini, Rəbbinə təslimiyyətini; özü kimi təslimiyyət abidəsinə çevrilən oğlu İsmayılı, onun bütün səmimiyyəti ilə Allaha boyun əyməsini; zindanı zinaya tərcih edən əxlaq nümunəsi Həzrət Yusifi; alicənablılığı, iffəti, zalim hökmdar qarşısın-

*Allah-Təala Qurani-Kərimdə müsəlmanlara bir neçə gəncdən bəhs edərək beləliklə gözlər önungdə imanlı bir gənc portreti çəkir. Bunlara misal olaraq Hz. İbrahim, onun atası və qövmü ilə tövhid mücadiləsini, Rəbbinə təslimiyyətini; özü kimi təslimiyyət abidəsinə çevrilən oğlu İsmayılı, onun bütün səmimiyyəti ilə Allaha boyun əyməsini; zindanı zinaya tərcih edən əxlaq nümunəsi Həzrət Yusifi; alicənablılığı, iffəti, zalim hökmədar qarşısında haqqı hayqırı Həzrət Yəhyani; onun kimi gənc yaşda nübüvvətlə şərəflənmiş Həzrət İsa-nı göstərmək mümkündür.*

da haqqı hayqırı Həzrət Yəhyanı; onun kimi gənc yaşda nübüvvətlə şərəflənmiş Həzrət İsanı göstərmək mümkünür. Ululəzm peyğəmbərlərin dördüncüsü olan İsa (ə.s)-ın Allahın izni ilə beşikdə ikən dilə gələrək üstün vəsflərini dilə gətirməsi zamanı söylədiyi bu sözlər hər bir gənc üçün həyat düsturu olacaq əhəmiyyətdədir:

**“Mən, həqiqətən, Allahın quluyam. O mənə kitab verdi, özümü də peyğəmbər etdi. O, harada oluramsa olum, məni mübarək (həmişə hamiya xeyir verən, dini hökmləri öyrədən) etdi və mənə diri olduqca namaz qılıb zəkat verməyi tövsiyə buyurdu. O, həmçinin məni anama qarşı olduqca itaətkar (nəvazişkar) etdi, (heç kəsə qarşı) zülmkar, ası (dikbaş) eləmədi!”**  
(Məryəm, 30-32)

Gördüyüümüz kimi gəncliyin bərəkəti Allaha itaət, dini hökmlərə bağlılıq, valideynə itaət, insanlara qarşı şəfqətli olmaq, zülm və təkəbbürdən uzaq durmağa bağlıdır. Həmçinin Qurani-Kərimdə təriflə yad edilən Əshabi-Kəhf də bir qrup imanlı

gənc olaraq hər bir müsəlmana örnək olmalıdır.

Baxdığımız zaman Həzrət Peyğəmbərin də ətrafında gənclərin xüsusi yer tutduğunu görürük. Bu mübarək din gənclərin könül iqlimində inkişaf etdi desək yanılmarıq. Çünkü səhabələrin əksəriyyətinin yaşı həddi müsəlman olduqları zaman iyirmidən az idi. Onlar gənc yaşda dirləri uğrunda bir çox məşəqqətlərə qatıldılar. Onların eşqlə, sevgi və fədakarlıqla ifa etdikləri xidmətlər sayəsində neçə-neçə ölkələr hidayətlə nurlandı və İslam əxlaqı ilə səadətə qovuşdu. İnsanlar İslamlı şərəfləndi. Quran ifadəsi ilə desək, atəş çuxuru halına gəlmiş bütöv bir cəmiyyət də tarixdə misli görülməmiş ictimai asayış yaşındı. Belə ki, həmin zaman dilimi Əsri-Səadət adlandırıldı.

Əsri-Səadətin aparıcı qüvvəsi olan gənclərdən Həzrət Əli (r.a) İslami qəbul etdiyi zaman hələ 10 yaşı vardi. Peyğəmbərimizin azad etdiyi köləsi Zeyd bin Harisə (r.a) iman etdiyi zaman 15 yaşında idi. O, taifilərinə Peyğəmbərimizə atdığı daşlarla qarşı bədənini qalxan edərək onu qorumağa çalışdığını gün igid bir gəncdi. Görəsən, bu gün 15 yaşlı bir gənc hansı sevdaların ardınca qaçırl?! Həzrət Ömərin oğlu Abdullah (r.a) İslamlı şərəfləndiyi zaman hələ 10 yaşı vardi. 13 yaşında ikən Uhud döyüşündə iştirak etmək istəsə də, hələ çox gənc olduğu üçün Allah Rəsulu (s.ə.s) buna izin verməmişdi. Daha sonra böyük alımlər səfinin önünə keçərək ən çox hədis rəvayət edən ikinci səhabə olma şərəfinə nail olmuşdur. Təəssüflə söyləyək ki, zəmanəmizin bu yaşdakı gəncləri sosial şəbəkələrdə yatıb-durmaqdandan, şəbəkə oyunlarına aludəciliyidən dünyada baş verənləri götür-qoy etməkdən acizdirlər.

Cəfər bin Əbu Talib (r.a) Mutədə şəhid edildiyi vaxt sadəcə otuz üç yaşında idi. Bunu nəzərə alaraq deyə bilərik ki, Həbəşistana hicrət etdiyi zaman və

Nəcaşinin hüzurunda elm, hikmət və cəsarətlə müsəlmanları təmsil edərkən 17 yaşında bir gənc idi. Muaz bin Cəbəl Rəsulullah (s.ə.s) tərəfindən Yəmənə vali göndərilərkən sadəcə 21 yaşı vardı.

Abdullah bin Məsud və Zübeyr bin Avvam 16 yaşlarında müsəlman olmuşdular. Əbdürrəhman bn Əvf və Sad bin Əbu Vaqqas isə 17 yaşlarında imanla şərəflənmişdilər. Yəni onlar bugünün orta məktəb tələbəsi yaşında idilər. Ancaq həyatlarını dünya və axırət səadətinə həsr etmişdilər.

Məkkənin ən varlı və yaraşıqlı gənclərindən olan Musab bin Ümeyr müsəlmanlığı qəbul etdiyi üçün ailəsi tərəfindən həbs edildikdə 18 yaşı vardı. O Musab ki, dünya zənginliyini əlinin tərsi ilə uzaqlaşdırıb Haqqa könül vermişdi. O Musab ki, daha sonra Mədinəyə gedərək orani Quranla, fərasəti və şirin diliylə fəth etdi. Zəmanəmizdə 18 yaşında olan bir gənc belə bir seçim qarşısında qalsa, bu qədər böyük və məsuliyyətli vəzifəni ifa edə bilərmi görəsən!?

İlk müsəlman olan gənclər arasında sadəcə gənc oğlanları deyil, eyni zamanda imanla şərəfləndikdən sonra bu dinə böyük xidmətlər edən gənc qızları, xanım səhabələri də görmək mümkündür. Başda Allah Rəsulunun qızları olan Həzrət Ruqiyə, Ümmü Gülsüm və Fatimə, Həzrət Ömərin bacısı Fatimə, Həzrət Əbu Bəkrin qızları Əsma ilə Aişə, hicrət əsnasında Həzrət Peygəmbəri ilahilərlə qarışlayan Nəccar oğullarının qızları bunlardan sadəcə bir neçəsidir.

Həzrət Peygəmbər (s.ə.s) İslamin yayılması və öyrənilməsində gənclərə böyük vəzifələr vermişdi. Səhabələrini hələ kiçik yaşlarından yetişdirməyə çalışıar, zaman-zaman onlara gələcək həyatlarına işiq tutan öyünd-nəsihətlər edərdi. Məsələn, Abdullah ibn Abbası tərkinə alaraq “Sənə bir səra mühüm şeylər öyrədəcəyəm”,- de-

*İstər Qurana, istər, hədisi-şəriflərə, o cümlədən tarixə baxdığınıza zaman gəncliyin şərəfinin bu dörd əsas prinsipə bağlı olduğunu görürük: iman, elm, əməl və xidmət. Xoşbəxt gələcək naminə gəncliyimizi məhz bu istiqamətdə dəyərləndirməli və yetişməkdə olan gənc nəsilləri bu xüsusa diqqət edərək yetişdirmək məcburiyyətindəyik.*

yə sözə başladığı hadisə məşhurdur. Cünki Allahın insana bəxş etdiyi gənclik çağı bu kimi mühüm xidmətlərin həyata keçirilməsi üçün ən böyük sərmayədir. İnsanın gənclikdə daha çox enerjisi olur. Məhz bu yaşda məsuliyyətini dərk edərsə, işinə ürəkdən bağlanaraq müsbət nəticələr ala bilər. Vəzifəsini yerinə yetirərkən də möhtac olduğu güc-qüvvət, cəsarət, şücaət və dəqiqliyi daha çox gənclik illərində tapa bilər.

İstər Qurana, istər, hədisi-şəriflərə, o cümlədən tarixə baxdığınıza zaman gəncliyin şərəfinin bu dörd əsas prinsipə bağlı olduğunu görürük: **iman, elm, əməl və xidmət**. Xoşbəxt gələcək naminə gəncliyimizi məhz bu istiqamətdə dəyərləndirməli və yetişməkdə olan gənc nəsilləri bu xüsusa diqqət edərək yetişdirmək məcburiyyətindəyik. Unutmamaq lazımdır ki, gənclik Allahın biz insanlara bəxş etdiyi və ömrümüz boyu yalnız bir dəfə yaşaya bildiyimiz müstəsna nemətlərdəndir. Həzrət Peygəmbərin hədisi-şərifində buyurduğu kimi əldən salan qocalıq gəlib çatmadan və gənclik saralıb-solmadan xeyir işlərə tələsməli, yaşadığımız hər ani dünya və axırət baxımından qiymətləndirməliyik. Gəncliyimizi hədər etməyək ki, gələcəyimiz hədər olmasın!..



# GƏNCLİYİN QƏDRİNİ BİLMƏK

*insan ömrünün ən gözəl çığı olan  
gəncliyin qədrini bilmək zəruridir.  
Bir insan gənclik dövründə  
həyatını qurur və bu da onun  
gələcəyinə təsir edir. Gəncliyin  
qədrini bilməyənlər qocalığında  
peşman olurlar. Qocalıqda  
peşman olmamaq üçün də gənclik  
illərində düzgün həyat tərzi  
seçmək lazımdır.*

**Ö**mür çox sürətlə ötüb keçir. Onu saxlamaq mümkün deyil. İnsan doğulandan sonra ona bəxş edilən bu həyat nemətini yaşamaq məcburiyyətindədir. Körpəlikdən uşaqlığa, uşaqlıqdan gəncliyə, gənclikdən də qocalığa qədər bütün bu mərhələlərdən keçməlidir. Əlbəttə ki, Allah bu mərhələləri yaşamaq üçün ömür verərsə. İnsan yaşamaq məcburiyyətindədir. Körpəlikdən və uşaqlıqdan biz məsul deyilik. Qocalıqdan da müəyyən mənada məsuliyyət qalxır. Ancaq gənclik illərini yaşayırsansa, deməli, məsuliyyət buradan başlayır. Hətta, demək olar ki, gənclik bərabərdir məsuliyyət. Çünkü gəncliyində gördüyün işlərinə görə məsuliyyət daşıyırsan.

Bu bir həqiqətdir ki, insanların əksəriyyəti gəncliyin qədrini bilmir. Gənclik həyatı bir əyləncə kimi görülür. Gənc-sənsə, deməli, əylənməlisən, yeyib-içib kef eləməlisən. Heç bir dərdin olmasın gərək. "Cavanlıqda kef çəkməyən adam, deməli, bu həyatı yaşamayıb" kimi ifadələr cavanlığı, gəncliyin fəlsəfəsini dərk etməyənlər üçün başadüşüləndir. Ancaq şüurlu bir gənclikdən bəhs etmək üçün gərək biz əyləncədən bəhs etməyək (Bunu da qeyd etmək lazımdır ki, əyləncə məfhumu da

doğru şəkildə fəhmetməkgərəkir). Şüurlu, məsuliyyətli, vətəninə, millətinə layiqli bir gənclik istəyiriksə, bu xüsusiyyətlərə mane olan mənfi xüsusiyyətlərdən uzaq tutmalıyıq gəncliyimizi.

Bunu da inkar etməyək ki, gəncliyin formallaşması, əlbəttə ki, körpəlikdən, uşaqlıqdan başlayır. Bunu da diqqətə almaq lazımdır ki, xəmir necə yoğrularsa, çörəyi də o cür alınar. Düzgün tərbiyə almamış, düzgün təhsil görməmiş bir gənclikdən heç vaxt tərbiyə, təhsil, ədəb-ərkan gözləmək olmaz. Gəncliyin qədrini bilmək lazımdır deyirik, ancaq hər hansısa gənclik həyat anlayışından, özünüdərk kimi ülvi duygulardan uzaqdırsa, bu cür gənclik heç bir zaman nə həyatın qədrini bilər, nə də gəncliyin. Gənclik həyat deməkdir. Elə bir həyat ki, imkanlar geniş, güc-qüvvət yerində, arzular, hissələr tükənməz. Məhz bunun üçün də bu cür imkanlardan, güc-qüvvətdən, arzulardan, hissələrdən ülvi, ali məqsədlər üçün istifadə etmək lazımdır.

Bunu da nəzərə almaq lazımdır ki, gəncliyin formallaşmasına digər amillər də təsir edir. Heç bir zaman günahı gəncliyin üzərinə də atmaq olmaz. Gənclik elə bir dövrdür ki, ona təsir edən amillərin nəticəsində ya mənfi, ya da müsbət istiqamətdə təşəkkül edər. Bu gün insanların pis yollara gənclik dövründə düşdüyüünən şahidi oluruq. Bu bir həqiqətdir ki, narkotik aludəciliyinə, içki düşkünlüyünə, pis vərdişlərə gənclik illərində başlanır. İnsan gənc olanda içki içməyə, siqaret çəkməyə və başqa mənfi əməllərə başlayır. Bu da gəncliyin qədrini bilməməkdən irəli gelir. Gəncliyin qədrini bilməyənlər ömürlərinin ən gözəl çağında- gənclik dövründə həyatlarını məhv edirlər. Əlbəttə, bunu bütün gənc nəslə şamil etmək olmaz. Ancaq bunu da bilmək lazımdır ki, mənfi xüsusiyyətlərə sahib olan bir gənclik digər gəncliyə də təsir edir. Onları da bu cür mənfi yolla-

ra düşməyə sövq edir. Bunun üçün də düzgün tədbirlər, düzgün istiqamətlər seçilməlidir. Gənclərimizə həyat anlayışının dərk edilməsi üçün düzgün idealar seçilməlidir.

Bir insan bu dünyaya nə üçün gəldiyini dərk etdiyi zaman artıq bu, onun gəncliyinə müsbət təsir edir. Onu həyatın dərkinə aparır. Həyatı ən gözəl dərk etdirən amil dinimiz İslamdır. İslam dinində yaşamağın, həyatın fəlsəfəsi tam şəkildə göstərilmişdir. Çünkü İslam dinində ədəb-əxlaq ən ali zirvədə aşilanır. Gəncliyin qədrini bilməyin yeganə çarəsi İslam dininin öyrətmək istədiyi əxlaq anlayışına düzgün bir şəkildə yiylənmək lazımdır.

Beləliklə, insan ömrünün ən gözəl çağı olan gəncliyin qədrini bilmək zəruridir. Bir insan gənclik dövründə həyatını quurr və bu da onun gələcəyinə təsir edir. Gəncliyin qədrini bilməyənlər qocalığında peşman olurlar. Qocalıqda peşman olmamaq üçün də gənclik illərində düzgün həyat tərzi seçmək lazımdır. Gənclik illərində etdiyin hər bir mənfi hərəkət bütün ömrünün bada getməsi deməkdir. Gənclik illərində buraxdığı hər bir səhv qocalığında peşmanlığın deməkdir. Cavanlığın dadını əyləncələrlə, eyş-işrətlə çıxarmaq, bu gəncliyin qədrini bilmək deyil. Əksinə özünə, ömrünə, həyatına, gəncliyinə, cavanlığına zülm etmək deməkdir. Ömrünün qızıl dövrüdür gənclik illəri.

Bunu da unutmayaq ki, həmişə düzgün həyat tərzinin seçilməsi insanın əlində olmur. Ətraf mühitin də gəncliyə təsir etdiyini qəbul etmək lazımdır. Ancaq yenə də düzgün həyat tərzi üçün insan əlindən gələni etməlidir. Əgər Allah bizə gənclik dövrünü yaşamağı nəsib edibsə, deməli, bunun qədrini bilmək lazımdır. Allah bizi gəncliyin qədrini bilənlərdən eyləsin. Ömrümüzün baharı olan gənclik dövrünü də bərəkətli etsin.



# KAPİTALİZMİN KÖLGƏSİNƏ SIĞINAN GƏNCLİK



Bəşər övladının ən aktiv və faydalı dövri gənclik çağıdır. Buna əsasən də bütün quruluş və cəmiyyətlər gənc nəslə əhəmiyyət vermiş və onları özlərinə cəlb etmək üçün xüsusi qayğı göstərmişdir. Təəssüf hissi ilə qeyd etmək istəyirəm ki, günümüzə gənclərin əksəriyyəti öz dəyərli və əvəzolunmaz vaxtlarını küçələrdə, internet-kafelrde, oyun zallarında və s. yerlərdə hədər edirlər. Kitabxanalar, araşdırma mərkəzlərində vəziyyət qaneedici deyil. İstehlak əsası üzərində qurulmuş kapitalizm, gənc nəсли öz tələsinə salmaq üçün hər cür avadanlıq və vasitələrdən ustalıqla istifadə edir. Məqsəd milli ruhdan təcrid edilmiş gənc nəсли öz çıxarları uğrunda istifadə etmək, daha çox bazar əldə etməkdir. Bəs gəncləri kapitalizmin caynağından qurtarmaq və onları millimənəvi dəyərlər əsasında yetişdirmək üçün nə etmək lazımdır? Dahi Peyğəmbərimiz cəhiliyyə dövründəki kapitalizimin əsarətindəki gəncləri necə özünə cəlb etmiş və onları islamı, irfani ruhda yetişdirmişdir?

Əvvəla, bir daha ifadə edək ki, bizim millimənəvi mədəniyyətimizin əsasını İslam dini təşkil edir. Odur ki, İslamin tövsiyələri bizim üçün əsas təşkil edir. Həzrət Peyğəmbər

(s.ə.s) gənclərə özəl maraq göstərdiyi və onları islami ruhda yetişdirmək üçün xüsusi diqqət göstərdiyi hər kəsə məlumdur. Gəncləri nəfsin köləliyindən azad edərək Uca Alлаha kölə etmək üçün onlara yol göstərmiş və cəmiyyətin firavanlığı üçün onlara xüsusi vəzifələr vermişdir. Gənclərə daim tövsiyələr verərək onların bu dövrlərini öz lehərinə istifadə etmələrini istəmişdir. Bu məzmunda bir hədisdə belə buyurulmuşdur: "Beş şey gəlmədən beş şeyin qədrini bil: Ölüm gəlmədən həyatın, xəstəliyə düşər olmadan sağlığın, məşguliyət gəlib çatmadan boş vaxtin, qocalıq gəlmədən cavənlığın və yoxsulluq galmədən zənginliyin." Əminliklə ifadə edə bilərik bu tövsiyələrə qulaq asan hər bir şəxs dünya və axırətdə xoşbəxt olacaqdır.

O (s.ə.s), gənc yaşında edilən ibadətlərin, yaşılılıq çağında edilən ibadətlərdən daha səvablı olduğunu ifadə edərək onları ibadətə sövq etmişdir. Məscidlərdə elm və ibadətlə məşğul olaraq vaxtlarını səmərəli keçirmək üçün onlara xüsus müjdələr vermişdir. Bir hədisdə yeddi qrup insanın qiyamət günü heç bir kölgənin olmadığı bir gündə Allah-Təala onları Öz kölgəsində kölgələndirir. Bunnardan birinin məhz qəlbi məscidlərə bağlı

gənclər olduğunu bildirməsi gəncləri məscidlərə cəlb edən amildir. O, hər fürsətdə yaradılış məqsədinin dünyəvi zövqlər deyil, dünyadan axırət üçün istifadə etmək olduğunu söyləmişdir.

O, gəncləri tövbə etməyə çağıraraq, günah və xətalarından dərs alaraq bir daha bu yanlışlara düşməməyi öyrətmişdir. Günah işləməyi özünə düstur tutan gənc nəsil gələcək üçün təhlükə və etimadsızlıq deməkdir. Hədisdə bu xüsusa belə diqqət çəkilir. "Ədalət gözəldir, ancaq idarəçilərdə daha gözəldir. Ürəyiaçıqlıq gözəldir, ancaq varlılarda daha gözəldir. Haram olduğu şübhəli olan şeylərdən qaçmaq gözəldir - ancaq alımlarda daha gözəldir. Səbir gözəldir, ancaq kasıblarda daha gözəldir. Tövbə gözəldir, ancaq gənclərdə daha gözəldir. Həya gözəldir, ancaq qadınlarda daha gözəldir".

Həzrət Peyğəmbər ataların övladları üçün qoyduğu ən gözəl mirasın gözəl əxlaq olduğunu ifadə edərək, ataları övladlarına biganə qal-mamağa dəvət edir. Dünyanın keşməkeşindən vaz keçərək övladları üçün vaxt ayırmayı və onları ədəb, əxlaq üzrə yetişdirməyi tövsiyə edir. Çünkü ədəb əxlaqı ilə yetişmiş hər bir gənc cəmiyyət üçün etimad və parlaq gələcək deməkdir.

Zəngin olmanın dəbə düşdüyü günümüzdə gənclər üçün ən ümdə nümunələrdən biri də. dünyəvi zənginliyi axırət zənginliyi üçün fəda edən Musab ibn Ümeyrdir. O göstərdiyi nünunəvi şəxsiyyəti ilə hər bir gənc üçün örnəkdir. Gənclərin əfəndisi Musab zənginlik və dəbdəbəli həyat yaşayarkən, dünya zövqlərinin vəhşi cazibəsindən özünü qurtararaq əbədi axırət zənginliyi əldə etdi. Həzrət Peyğəmbəri və axirəti seçdiyi üçün ailə föndləri tərəfindən bütün imtiyazlardan məhrum buraxılan Musab şəhidlik mərtəbəsinə yüksəldi. O, dünya zənginliyinin xoşbəxtlik üçün kifayət etmədiyini əyani şəkildə gördü və göstərdi. O, sanki bu günümüzə belə hayqırır: "Ey gənclər! Mən də sizin kimi gənc idim və hər şeyimvardı. Mal-mülk, şöhrət, hörmət və s. Ancaq bunlar bir insanın qurtuluşu və hüzuru üçün kifayət deyil. Ey gənclər! Mən hüzuru və qurtuluşu İslamda tapdım. Mən mal-mülkə deyil, Allaha kölə olmaqla xoşbəxtliyi əldə etdim. Mən ibadətlərlə

*Zəngin olmanın dəbə düşdüyü  
günümüzdə gənclər üçün ən ümdə  
nümunələrdən biri də. dünyəvi  
zənginliyi axırət zənginliyi üçün  
fəda edən Musab ibn Ümeyrdir.  
O göstərdiyi nünunəvi şəxsiyyəti  
ilə hər bir gənc üçün örnəkdir.*

*Gənclərin əfəndisi Musab zənginlik  
və dəbdəbəli həyat yaşayarkən,  
dunya zövqlərinin vəhşi  
cazibəsindən özünü qurtararaq  
əbədi axırət zənginliyi  
əldə etdi.*

ruhumu zənginlik əsarətindən qurtardım. Gəlin, siz də əslinizə dönüş edərək, kapitalizmin çirkin tələlərindən özünüzi qurtarın. Allaha və Peyğəmbərinə üz turaraq ruhunu zu azad edin. İnanın, sonunda mənim kimi xoşbəxt olarsınız. Baxın, mən vəfat etdiyimdə heç kəfənim də yox idi. Amma mən yenə də xoşbəxtəm. Deməli, xoşbəxt olmaq üçün mad-di zənginlik deyil, mənəvi zənginlik lazımdır."

Hər bir gənc Həzrət Peyğəmbərin və Ümeyrin bahabıcılməz tövsiyələrinə qulaq asarsa qlobal kapitalizimin köləliyindən qurtulub, Allaha qul olar.

Xülasə, gənclik Allah yolunda istifadə edildiyi zaman daha dəyərlidir. Hər bir Azərbaycan gənçi Allah yoluna dönüş edərək milli-mənəvi əslinə sahib çıxmalıdır ki, gələcəyimiz sağlam təməllər üzərində qurulsun. Milli ruhda yetişən hər bir gənc vətənin firavonluğu üçün çalış� və vaxtını maariflənmə yolunda sərf edər. Hər bir gənc bilməlidir ki, internet, serial və TV mədəniyyəti ilə yetişən gənclik öz gələcəyi üçün heç bir şey əldə edə bilməz. Odur ki, Uca Allahın "Oxu" əmrinə və Peyğəmbərin (s.ə.s) "Beşikdən məzara qədər elm öyrənin" tövsiyəsinə görə əməl etmək nücat səbəbimizdir.

Kapitalizmdən qurtulub əslə sahib çıxan, milli-mənəvi ruhda yetişən gənclər olmaq təmənnası ilə...



# GƏNC AĞACA

# BALTA VURMAQ

**L**ap qədim zamanlardan hər bir xalq özünün xoşbəxt gələcəyə olan ümidi lərini, ilk növbədə gənc nəsil ilə bağlayır. Gənc nəslin yetişdirilməsi hər bir ölkə üçün ən başlıca məsələdir. Həmçinin, dünyanın istənilən ölkəsində gənclər sosial-iqtisadi inkişafın aparıcı qüvvələrindən biri, cəmiyyətin islahatları hərəkətə gəti-rən zümrəsi və yaşılı nəslin davamçısı hesab olunur. Gənclər cəmiyyətin ən dinamik zümrəsi olmaqla onun ictimai-siyasi, sosial-iqtisadi və mədəni həyatında fəal iştirak edir, ölkədə baş verən bütün proseslərin mərkəzində dayanırlar. Nəsillər dəyişir, ölkələr inkişaf edir.

Gənc nəslin yetişdirilməsi hər bir ölkə üçün ən başlıca məsələdir. Çünkü gələcəkdə ölkənin inkişafi, müqəddərəti indiki gənclərdən asılı olacaqdır. Nəsillər dəyişir, dövlətlər inkişaf edir. Ancaq ənənələr, milli dəyərlər yaşayır və ölkənin hərtərəfli, uğurlu inkişafi üçün gəncliyin inkişafına təkan vermək şərtidir.


## Gəncliyin Problemləri

Zəmanət gəncliyinin təməl problemləri demək, bir növ ictimai problemlərin hamısı

deməkdir. Hər cür ictimai problemin həlli üçün əvvəlcə təməl nöqtədən başlanır. O da, gəndlərin vəziyyətini, problemlərini təsbit etmək və həll yolları göstərməkdən keçir. Cəmiyyətin varlığında sağlam bir inkişaf yalnız gəncliyin problemləri həll olduğu zamanı reallaşa bilər. Bu səbəblə, bir cəmiyyətin gələcəyini yox etməyin ən qısa və təsirli yolu, gəncliyi degenerasiya etməkdir.

Sosiologiyada belə bir qayda var. İctimai bir hadisənin səbəbi yenə başqa bir ictimai hadisədir. Zəmanət gəncliyinin problemlərinin səbəbi içində yaşadığı cəmiyyətdir. Əziz Peyğəmbərimiz də uşaqlarımıza qarşı vəzifələrimizi belə vurgulayır: «Uşaqlarınıza gözəl davranışın yaxşılıq edin, onlara hədiyyələr verin, onları ən gözəl şəkildə tərbiyə edin.» (İbn Məcə, «Ədəb», 2/368)

Gənclik, xüsusilə cəmiyyətdə və ya müasir dünyada özünə dünyagörüşü etibarılə, uşaqlıq ilə yetkinliyi bir-birinə bağlayan körpüdür. Gənc üçün uşaqlıq dövrü geridə qalmışdır, lakin gənc hələ yetkin cəmiyyətdə müəyyən bir nöqtəyə çatmış



deyil. Buna görə gənclik çağı qeyri-müəyyənlilik və arayışlar mərhələsidir. Bu çağ həyat üçün bir istiqamət və hədəfin axtarıldığı, peşə və ailəvi rolların üstlənməsi üçün lazımi fərdi xüsusiyyətlərin qazanıldığı, fərdin daha müstəqil və problemləri bir kimsə olaraq hərəkət etməyə başladığı bir hazırlanma dövrüdür. Gəncin kim olduğunu, nəyə inanıb dəyər verdiyini, həyatdan nə əldə etmək istədiyini qiymətləndirməsi mövzusunda da bir şəxsiyyət qazanma problemi vardır. Gənclər mücərrəd düşünməklə qabiliyyətlərindən istifadə edərək, ana-ata və yaxın ətrafin davranışlarını yenidən qiymətləndirməyə başlayırlar. Gənclik dövründə şəxsiyyət inkişafının ən diqqətə çarpan görünüşləri, fikri, zehni, hissi sahələrdə və gəncin fizioloji və ictimai münasibətlərində ortaya çıxmışdadır. Gənclərə bu keçid dövründə xəyalların, ehtirasların, idealizmin və dəyərlər sisteminin təsiri də söz mövzusudur. Gənc azadlıq və azad davranış axtarışı içindədir. Cəmiyyətə özünü isbat etmək dərdindədir.

Hər bir gənc üçün bir digər problem sahəsi, peşə və yoldaş seçimidir. Həddindən artıq xəyallar, rifaha düşkünlük xəstəliyi, şəxsiyyət böhranı və özünü tanımadamaq, idealsızlıq və laqeyd, egoizm, əxlaqi və mənəvi dəyərlərin azalması, narkotiklər, fanatizm və pis vərdişlərin qazanılması, zərərlı nəşrlər, ailənin pozulması və etibarsızlıq, işsizlik və gələcək qayğısı, başqaları ilə əlaqə qura bilməmə kimi vəziyyətlər, gəncliyin teməl problemləri olaraq görülməkdədir.

#### Gənclərə təsir edən faktorlar

Cəmiyyətimizdə ailə, uşağa ilk məlumatların verildiyi yerdür. Ailənin sağlam olması, onun doğru fikirlər üzərində qurulması lazımdır. Sağlam ailədən sağlam nəsillər, sağlam nəsillərdən sağlam millətlər, sağlam millətlərdən sağlam dövlətlər meydana gəlir. Avropada gəncliyin ən böyük problemi ailənin zəif olmasıdır. Ailədə böyüklər uşaqlara

sevgi göstərməlidir ki, sonra uşaqlar da onlara hörmət göstərsin. Sevgisiz yetişən uşaq problemlər olar. Uşaqların gənclik çağındaki həddindən artıq hərəkətli olması, üşyanları, özbaşına fərd olmağa çalışarkən ətraflarına verdikləri zərərləri minimuma endirməyin və problemləri həll etməyin yolu, ailədə sevgi və güvən mühitini təmin etməkdən keçir. Belə bir mühit də kiçik yaşdan etibarən ailə fəndləri arasında qurulan ünsiyyətə və uşaqlara verilən təhsilə bağlı olaraq inkişaf edəir. Uşaqlarını doğru və sağlam bir inanca sahib olaraq gözəl bir əxlaqla yetişdirə bilmək üçün ailələrin ilk gündən onlarla doğru əlaqə qurmaları lazımdır.

#### Spiriti içki və narkotikdən istifadə

Son zamanlarda cəmiyyətimizdə gedərək güclənmə meyli göstərən gənclər arasında şiddet faktı, spirt və narkotik maddə istifadəsindəki sürətli artım, ana-ataya və ya müəllimə qarşı gəlmə, hörmətsizlik, saxtakarlıq, cinsi davranış pozuqları, intihar və bənzəri daha çox problemlər tərbiyəçiləri ciddi narahat edir.

21-ci əsrədə gənclərin yaşadıqları problemlər yalnız inkişaf etmiş ölkələrə məxsus bir vəziyyət olmayıb, müxtəlif mədəniyyətlərdə və zamanlarda az-çox bənzərlərinə rast gəlinən, demək olar ki, universal bir faktdır. Bununla birlikdə bu problemlərin gərək dərinliyi, istərsə məşhurluğu, son əsrədə çox irəli ölçülərə çatmış görünüməkdədir. Gənclərin yaşadıqları bezginliyin təməlində, sürətlə dəyişən və inkişaf edən cəmiyyət şərtləri içərisində bir-birinə zidd rol gözləmələri və çoxlu arzuların qarşısında qalmaları ilə ictimai strukturların onlara zorla qəbul etdirdiyi sanksiyaların varlığından söz edilməkdədir. Əlbəttə ki, gənclərin sağlam inkişafi üçün bütün bu faktorlar göz önündə tutularaq addım atılmalıdır.

**Qeyd:** Mövzuda problemlə əlaqəli mənbələrə istinad olunub.



# MÜSAHİBƏ

Dr. Mehmet Lütfi ARSLAN:  
ROL MODELLƏR YERİNƏ  
ÜSVEYİ-HƏSƏNƏLƏRƏ EHTİYAC VAR!



**İrfan:** *Mehmet Lütfi bəy, öncə özünüz haqqda qısa məlumat verin zəhmət olmasa.*

**Dr. Mehmet Lütfi Arslan:** 1972-ci ildə dünyaya gəlmışəm. İqtisadiyyat və menecerlik təhsili almışam. 1997-ci ildə "Altınoluk" jurnalının yazı işləri bölümündə çalışdım. "Altınoluk English", "Altınoluk Portal" və "Söz Ola" jurnalının baş redaktoru kimi fəaliyyət göstərmişəm. 2000-2002-ci illərdə ABŞ-ın Corctaun Universitetində iletişim sahəsində magistraturanı bitirdim. 2006-ci ildə yeni bir jurnal - "Gənc" jurnalını çıxardıq. Beş il "Gənc"in baş redaktoru kimi fəaliyyət göstərdim. Jurnal vəsiləsi ilə bir çox ölkədaxili və xarici gənclik fəaliyyətlərində iştirak etdim. 2011-ci ildə Mərmərə Universiteti Sosial Bilimlər İnstitutunda İqtisadiyyat Tarixi

sahəsində doktorluq ünvanı aldım. Həmin il İstanbul Mədəniyyət Universitetində iş fəaliyyətinə başladım. "Gənc" jurnalı ilə əla-qəmiz məsləhətçi kimliyimlə davam edir. Beynəlxalq Gənc Dərnəyində də Gənc Köñüllülərlə bir sıra layihələrdə iştirak edirəm. "Dərd Çağrısı", "Hakim ilə Gənc", "Yaşanmış Hekayələr", "Gənc Peygəmbər" və "Gənc Dostları", "Dünya Bizi Gözləyir", "365 Örnək Davranış" (Mehmet Köprülü təxəllüsü ilə) və "365 Səhabə Ölçüsü" (Mehmet Köprülü təxəllüsü ilə) adlı kitabların müəllifiyəm.

- *Mehmet bəy, qeyd etdiyiniz kimi gənclərlə çalışırsınız. Bu gün gəncliyin vəziyyətini necə xülasə edərdiniz?*

- Gənclərin halından söz açıldıqda hər kəs bədəbin fikirlər söyləyir. "Gənc" deyərək yola

çıxan bizlərin belə bir haqqı yoxdur. Əslində belə bir niyyətimiz də yoxdur, çünki biz hər kəsin gözünün qorxduğu yerdə böyük bir qazancın olduğuna inanırıq. Sokratdan bəri hər kəs gənclərdən şikayət edir, biz isə əksinə, ümidiñ orada olduğuna inanırıq. Modern mədəniyyətin istilası altındadırlar, oxumurlar, böyükərli eşitmirlər kimi ifadələrə sadəcə təbəssüm edirik. Bu dünyada başdan-sona kim məsumdur axı? O ki qaldı gəncləri bir kənardan dəyərləndirənlərə, onlar heç vaxt gəncləri anlaya bilməyənlərdir. Gəncləri yalnız onlarla birlidə addımlayanlar anlayar. Qanı damarlarında dəli kimi axan dəliqanlılarla dil tapmağın yeganə yolu davamlı hərəkət halında olmaqdır. Bu da müştərək layihələr, işlər və fəaliyyətlərə mümkündür. Əks təqdirdə əksəriyyətin dediyi kimi bədbinliyə qapılmanız doğru deyil.

- *Kapitalist zehniyyətin hakim olduğu, mədəniyyət adına könüllərin və beyninlərin istismar edildiyi modern dünyamızda sizcə Müsəlman Gənc necə olmalıdır?*

- Müsəlman gənc rədd edərək başlayan gəncdir. Mən buna “Lə iləhə illəllah” əxlaqı deyirəm. Yaxud istiazə tərbiyəsi... “Allah var” demək üçün əvvəlcə saxta ilahları, yaxud da Rəhman və Rəhim olan Allahla bir işə başlamaq üçün əvvəlcə qovulmuş şeytanı rədd edirik. Eynilə bunun kimi, bizi, könüllərimizi və zehnimizi əhatə edən sapiq həyatı rədd edərək başlamalıyıq. Söylədiyiniz kimi bu həyat bizi bayağı istehlakçılara çevirməkdə mahir kapitalist zehniyyətinə malikdir. Bunu rədd etmədən bizi əbədi gəncliyə çatdıracaq sərrə vaqif olmaq mümkün deyil. Bizə geydirmək istədikləri dəli köynəklərini rədd edərək işə başlasaq nəyi geyinəcəyimizi də ortaya qoya bilərik. Bu, məsələnin bir tərəfi.

Digər tərəfdən müsəlman gənc Hz. Şüeybin qızlarının Hz Musanı tərif etmək üçün işlətdikləri iki vəsfə sahib olmalıdır. Bu vəsflər “qavi” və “əmin” sıfətləridir. Qavi; işini mükəmməl görən, əmin isə; dürüst və güvənilən deməkdir. Bunun digər ifadəsi Quran təbiri ilə desək, muhsin olmaqdır. Muhsin həm dinini Allahi görürmüñ kimi dürüştük və dəqiqliklə yaşayan, həm də işi-

ni, yaxud peşəsinə ən gözəl şəkildə icra edən insandır.

- *Örnək almaq mövzusunda gənclər nələrə diqqət etməlidirlər?*

Pərəstiş edilən, yaxud rol modelləri deyil, üsveyi-həsənələri, yəni ən gözəl örnəkləri seçməlidirlər. Bu, eyni zamanda örnək alacaqları insanlarla obiri dünyada da əl-ələ tutub olmaq istədikləri yerə gedib-getməyəcəklərini də götür-qoy etmələri mənasına gəlir. Bizim gözümüzü qamaşdırın, önmüzü aydınlaşan sadəcə bu dünya ilə məhdud olmamalı, obiri dünyada da rəhbərimiz olmalıdır. Belə insanları tapmaq üçün onların dərdinə düşmək şərtidir. İçimizdə doğulmayan insan yanımızda görməz dəyməz.

- *Yadınızdadırsa, bir zamanlar “Söz Ola” jurnalında gənc qələmlər arasında hansı səhabəni örnək götürdükləri ilə bağlı məqalə müsabiqəsi keçirmişdiniz. Sonrakı sayınızın qapağı isə “Gənclərdən Ulduzlarını Soruşduq” idi. Bəs sizin Ulduzunuz kimdir?*

- Mənim ulduzum Misir fatehi Amr bin Asın oğlu Abdullahdır. Abdullahın hər şeylə maraqlanmasına və analiz etmə qabiliyyətinə məftunam. O, dünyada ikən Allah Rəsulunun verdiyi müjdələrə nail olmaq qayğısı ilə yaşıyan insan idи. Bir də Həzrət Peyğəmbərin ağızından çıxan hər sözü qeyd etməsi çox diqqətimi çəkmişdi. Hətta bununla bağlı Rəsulullahə şikayət etdikdə O, Abdullahdan nə yazdığını soruşmuşdu. “Ya Rəsulallah, ağıznızdan çıxanı yazıram” cavabına Hz. Peyğəmbər: “Yaz, Allaha and olsun ki, bu ağızdan yalnız doğru sözlər çıxar”, - buyurmuşdu. Daha sonra Abdullah qələmə aldığı hədis məcmuəsinə “Səhifəyi-Sadiq” adını vermişdir.

- *Dəyərli vaxtinizi bizə ayırdığınız üçün təşəkkür edirik.*

- Mənə belə bir fürsəti verdiyinizə görə təşəkkür edir, can Azərbaycanımızın ulduz nəşriyyatlarından biri kimi gördüğüm “İrfan” jurnalımıza və sizin kimi qiymətli mühərrirlərinə xeyrli xidmət ömrü arzulayıram.



# GƏNCLİYİMİZ GƏLƏCƏYİMİZDİR

Gəncliyimiz gələcəyimizin təminatıdır. Gəncliyimizi necə, harada, hansı şəkildə keçirməyimiz gələcəyimizə böyük ölçüdə təsir edir. Xüsusilə, elm və texnologiyanın sürətlə inkişaf etdiyi əsrimizdə ciddi rəqabət sahəsi formalasılıb ki, fərd olaraq burada özümüzü sübut etmək üçün, biz gənclərə daha çox məsuliyyət, daha böyük və ciddi vəzifələr düşür. Bir millətin, bir dövlətin mövcud olmasında, inkişafında sağlam düşüncəli, bilikli, milli mənəvi əxlaqi dəyərlərə sa-

hib gəncliyinin rolü çox böyükdür. Ona görə də, gənclərin düzgün yetişdirilməsi, düzgün istiqamətləndirilməsi və gələcəyə hazırlanması hər bir dövlətin ən vacib məsələlərindən biridir. Bir filosofun da dediyi kimi:

“Gəncliyin ruhunu şumlanmayan bir tarla kimi öz halına buraxsanız, orda zərərli qanqla otları, tikanlar yetişər”

Gənclik elə bir nemətdir ki, bəzən gənclər bu zənginliyin dəyərini bilmirlər. Tez-tez yaşılı adamlardan bu ifadəni eşidi-



rik, "kaş gənc olaydım", "gənc olsaydım bir çox naliyyətlərə imza atardım"... Fikrimi daha dolğun izah etmək üçün illər öncə oxuduğum lakin müəllifinin kim olduğunu xatırlamadığım kiçik hekayəni sizinlə bölüşmək istəyirəm.

Günlərin bir gündündə gənc bir oğlan səadətini axtarmağa çıxır. Az gedir, çox gedir, gəlib bir təpəyə çatır. O, təpədən baxıb aşağıda uca imarətli, küçə və meydanları adamlı qaynaşan bir şəhər görür. Qədim, gurbərşəhər. Cavanın ürəyiçirpinir. O, aşağı enib şəhərə yaxınlaşır. Darvazaçı, gənc olduğunu görüb, onu şəhərə buraxır. O, həyəcanla izdihamlı küçələrdən keçir. Ətrafda çağlayan gözəlliyyə, cah-cəlala heyranlıqla baxır. Nəhayət, o meydanların birində dayanıb gəncliyinə belə deyir: — Bura bax, görüürəm ki, bu şəhərdə səadəti əldə etmək o qədər də asan deyil. Bunun üçün mübarizə dolu illər lazımdır. Sən səadətsiz heçnəsən, sən-siz də səadətin bir faydası yoxdur. Buna görə, gəl belə eləyək. Mən gedim səadət üçün mübarizəyə başlayım, sən məni burada gözlə. Heç yana getmə ha! Cavan oğlan bunu deyib izdihama qarışır. Neçə illərdən sonra o, səadəti ilə Gəncliyinin dalınca gəlir. «Aha, odur həmin meydan. Hardasan, Gəncliyim?» — qışqırır. Amma artıq Gəncliyi yox idi. Illər alıb aparmışdı.

Bu hekayədən çıxaracağımız iibrətlər çoxdur. Beləki dünyanın ən zəngin insanı olsanız belə gəncliyinizi geri ala bil-məzsiniz. Xüsusilə bir müsəlman buna hamidian çox diqqət etməlidir. Daima öz-özünə bu sualı verməlidir görəsən Allahın rızasına uyğun keçirirəmmi gəncliyimi?!

Hər kəsə məlum olduğu kimi 2 fevral ölkəmizdə «Gənclər Günü» kimi qeyd olunur. Bu gün 1996-ci ildə mərhum prezident Heydər Əliyevin sərəncamı ilə təsdiq olunub. Gənclər günü MDB məkanında və Şərqi Avropa ölkələri arasında ilk dəfə olaraq Azərbaycanda qeyd olunub.

*"Gəncliyin ruhunu şumlanmayan  
bir tarla kimi öz halına buraxsanız,  
orda zərərli qanqal otları, tikanlar  
yetişər"*

*Gənclik elə bir nemətdir ki, bəzən  
gənclər bu zənginliyin dəyərini  
bilmirlər. Tez-tez yaşlı adamlar-  
dan bu ifadəni eşidirik, "kaş gənc  
olaydım", "gənc olsaydım bir çox  
naliyyətlərə imza atardım"...*

1996-ci ildən başlayaraq Azərbaycanda Gənclər günü qeyd olunandan sonra digər MDB ölkələrində və Şərqi Avropa dövlətlərində də bu gün qeyd olunmağa başladı. Dünyada yalnız 1998-ci il avqustun 8-dən 12-dək Lissabonda keçirilən Konfransda BMT-nin qərarı ilə avqustun 12-si gənclər günü elan edilmişdir.

Ölkə əhalisinin 28,9 faizini təşkil edən gənclər dövlətin qayğısını daim hiss edir. Son illər "Gənclər siyasəti haqqında" Azərbaycan Respublikasının Qanunu qəbul edilmiş, 2005-ci və 2011-ci illərdə "Azərbaycan gəncliyi Dövlət Program"ları təsdiq edilmiş, Gənclərin ümumrespublika forumları keçirilmiş, 2007-ci il Gənclər ili elan edilmişdir. Gənclər siyasətinin həyata keçirilməsi üçün dövlət büdcəsindən ayrılan vəsait ildən ilə artır. Azərbaycan Respublikasının "Gənclər siyasəti haqqında" Azərbaycan Respublikasının Qanununa dəyişikliklər və əlavələr edilməsi barədə" 5 may 2007-ci il tarixli Qanununa əsasən Azərbaycanda gənclər 14-29 yaşlarında hesab edilir.

Biz də öz növbəmizdə «İrfan» jurnalı olaraq bütün gənclərimizi «Gənclər Günü» münasibəti ilə təbrik edirik. Bütün gənclərə gəncliklərinin dəyərini lazıminca anlamağı və faydalı keçirməyi arzu edirik.



# Şükiür etmək

**U**ca Allah bəndələrinə öz nemətlərindən heç bir xəsislik etmədən bol-bol vermişdir. Bununla yanaşı qullarını müsibətlərlə imtahan elədiyi kimi, nemətlərlə də imtahan edir. Bu barədə Qurani-Kərimdə buyurulur:

“Dözüb-dözməyəcəyinizi, şükür edəcəyinizi, yaxud nankor olacağınızı yoxlamaq məqsədilə Biz sizi xeyir və şərlə, sağlamlıq, var-dövlət, cah-cəlal və xəstəlik, yoxsulluq və ehtiyacla sınağa çəkərik. Və siz, (qiymət günü əməllərinizin əvəzini almaq üçün) ancaq Bizim hüzurumuza qaytarılacaqsınız!” (əl-Ənbıya 21/35)

Allah bütün nemətləri heç kimə əsirgəmədən verəndir. Bolluğun fitnəsi darlığın fitnəsindən daha böyükdür. Bolluq fitnəsinə düşər olanların səbir və şükür etmələri şərtidir. Fəqirlilik və zənginlik də imtahan növlərindəndir.

Başqa bir ayədə Uca Allah belə buyurur: “Əgər siz şükür etsəniz və iman gətir-səniz, sizə əzab vermək Allahın nəyinə lazımdır? Allah şükürə qiymət verən və hər şeyi biləndir!” (ən-Nisa 4/147)

Uca Allah, yaradılış qayəsinin şükür etmək olduğunu isə belə bildirir. “Allah sizi analarınızın bətnlərindən heç bir şey bilmədiyiniz, (dərk etmədiyiniz) halda çıxartdı. Sonra sizə qulaq, göz və qəlb verdi ki, (Allahın əmrlərini eşidib, qüdrətini və əzəmətini görüb, vəhdaniyyətini duyub,) bəlkə şükür edəsiniz.” (ən-Nəhl 16/78).

“Əgər (Allahın nemətlərinə) şükür etsəniz, sizin bu şükürünüz Ona xoş gələr.” (əz-Zümər 39/7) Allah gecəni və gündüzü düşünmə və şükür etmək üçün yaratmışdır.

Allah-Təala dostu İbrahimi (ə.s) nemətlərinə şükür etməsi səbəbi ilə öymüşdür. “Həqiqətən İbrahim Allaha müti, batildən haqqə tapınan bir imam (rəhbər) idi. O heç vaxt müşriklərdən olmamışdı. O Allahın nemətlərinə şükür edənlərdən idi.” (ən-Nəhl 16/120-121)

Süleyman əleyhissəlam da, sükr edən qullardan olması üçün Rəbbinə dua etmişdir: “Ey Rəbbim, Mənə, mənim özümə və ata-anama ehsan buyurduğun nemətə şükür etmək, Sənin razı qalacağın yaxşı iş görmək üçün ilham, (qüvvət) ver! Və məni Öz mərhəmətinlə saleh bəndələrinin sırasına daxil et!” (ən-Nəml 19)

Uca Allah, Rəsulu Muhəmmədə (s.ə.s) şükür etməsini belə əmr edir: “Xeyr, yalanız Allaha ibadət et və (Onun nemətlərinə) şükür edənlərdən ol!” (əz-Zümər, 39/66)

Loğmana (a.s.) da şükür etməsini belə əmr edir: “Həqiqətən, Loğmana : “Allaha şükür et!” - deyə hikmət verdik.” (Loğman 31/12)

Rəbbimizin insana əmr etdiyi ilk nəsihət, Allaha şükür, ana-atasına təşəkkür etməsidir. “(Biz insana buyurduq): “Mənə və ata-anana şükür et. Axır dönüş Mənədir!” (Loğman 31/14)

Allahın düşməni İblis; şükür etməyin dəyərini və qiymətini bilincə Uca Allaha xitabən belə dedi: “Sonra onların qarşılardan və arxalarından, sağlarından və sollarından gələcəyəm və Sən onların əksəriyyətini şükür edən görməyəcəksən!” (əl-Əraf 7/17)

Peyğəmbərimiz (s.ə.s) insanlar arasında Rəbbinə ən çox şükür edəndir. Doyunca yemək yeməmiş, ac qaldıqda qarnına daş bağlamışdı. Keçmiş və gələcək günahları bağışlandığı halda ayaqları şişənə qədər gecə namaz qilar və belə buyurardı : “Şükür edən bir qul olmayımmı?”

Qulları arasında Allahın nemətlərinə

“Allah sizi analarınızın bətnlərindən heç bir şey bilmədiyiniz, (dərk etmədiyiniz) halda çıxartdı. Sonra sizə qulaq, göz və qəlb verdi ki, (Allahın əmrlərini eşidib, qüdrətini və əzəmətini görüb, vəhdaniyyətini duyub,) balkə şükür edəsiniz.”  
(ən-Nəhl 16/78).

şükür edənlər olduqca azdır. Allah-Təala belə buyurur: “Bəndələrimdən (nemətlərimə) şükür edəni azdır!” (əs-Səbə 34/13)

“Həsən (r.a) belə deyir : “Allah dilədiyinə nemət verir. Əgər o nemət səbəbiylə şükür etməzsə onu əzaba çevirir.”

Əbu Kulabə (r.a) belə deyir: “Şükür etsəniz heç bir dünyalıq sizə zərər verməz.” Uca Allah nemətlərinə qarşı şükür etməyən qullarını pisləmişdir. Ayədə buyurulur: “İnsan öz Rəbbinə qarşı çox nankordur.” (əl-Adiyat, 100/6)

Allaha şükür etməyin bir neçə növü vardır. Məsələn, dil ilə şükür, göz ilə şükür qulaq ilə şükür etmək kimi. Bu səbəblə özün şükürü, gözlə Allahın haram etdiyinə baxmamaqdır. Dilin şükürü, dil-lə haqqı və doğrunu danışmaq və bundan başqasını danışmamaqdır. Qulaqların şükürü onunla qeybət, iftira və haram olan şeyləri dinləməməkdir.

Uca Allah buyurur:

“Əgər (Mənə) şükür etsəniz, sizə olan nemətimi artıracağam. Yox əgər nankorluq etsəniz, unutmayın ki, Mənim əzabım, həqiqətən şiddətlidir!” (İbrahim 14/7)



# XOCALI QƏTLÜAMı

İki əsrдə Azərbaycan türklərinə qarşı etnik  
təmizləmənin əyani sübutu

**Ə**srlər boyu soyqırım siyasəti total ideoloji təcavüzlə, türk və azərbaycanlılara (müsəlmanlara) qarşı, milli-mənəvi dəyərlərə və vətənpərvərlik ruhu yüksək olan oğullarına qarşı terrorla müşayiət olunmuşdur. Bildiyimiz kimi son iki əsrдə Cənubi Qafqazda Azərbaycan türk müsəlmanlarına qarşı məqsədyönlü şəkildə həyata keçirilən soyqırımı siyasəti nəticəsində xalqımız, ağrıməhrumiyyətlərə və məşəqqətlərə məruz qalmışdır. Belə ki, XIX əsrin əvvəllərində Çar Rusiyası (Azərbaycanın bölüşdürülməsinə dair 1813-cü il Gülvüstan və 1828-ci il Türk-mənçay müqavilələrindən sonra) qədim Azərbaycan ərazisində müsəlman və türklərin yaşadığı ərazilərdə bufer zona yaratmaq məqsədi ilə “Erməni dövləti” qurmaq planını həyata keçirməyə başlamışdır. Bu məqsədlə İran və Türkiyədən Azərbaycan ərazilərinə 300000-dən artıq milləti köçürülmüşdür. Bu insanlar İrəvan, Naxçıvan, Dağlıq Qarabağ, Zəngəzur, Mehri, Qafan, Ordubad, Gəncə və digər ərazilərdə yerləşdirilmişdir. Çar Rusiyasının hərbi-siyasi dairələrinə söykə-

nərək ermənilər indiki “Ermənistən” dövlətinin qurulması üçün də siyasi partiyalar, partiyaların ideyasını həyata keçirmək üçün hərbi birləşmələr yaratmağa başladılar. 1880-1890-cı illərdə yaradılan “Armenikan” “Hınçaq” və “Daşnaqsütyun” partiyaları “Böyük Ermənistən” şərəfini irəli sürüb, bu planın reallaşması üçün Anadolu və Azərbaycan türklərinə qarşı nifrət və düşmənçilik töbliğatına başladılar. Xatırlayıram ki üşaqlıq illərimdə Ağdamda yaşlı nənələr danışardılar ki, ermənilər 1905-ci ildə müsəlman qadınlarının belinə qaynar samovar bağlamış, körpə uşaqları süngüdən keçirmişdilər. Dağlıq Qarabağ ərazilərində həmin dövrüxarakterizə edən çoxlu bina və qala divarları var idi. Hiss olunurdu ki, həmin dağıdılmış kəndlərdə Azərbaycan türkləri yaşayırımsı. Yaşayış məntəqələrindən heç bir əsər-əlamət qalmamışdır. Yaşadığım bir hadisəni də paylaşmaq istəyirəm. Bildiyimiz kimi, analar ağlayan körpələrinin səsini kəsmək üçün bəzən xoxu gəlib səni yeyər deyirlər. Biz isə kiçik yaşlarımızda elə bilirdik ki, xoxu cin və ya hansısa vəhşi heyvandır. Biz bir



dəfə Bakının Montin qəsəbəsində 1985-ci, ya da 1986-cı illərdə xoxu sözünü işlətdik, bunu eşidən qonşu ermənilərin necə hala düşdüğünü gözlərimlə gördüm. Bizdən soruştular ki, xoxu nədir? Cavab verdik ki, vəhi heyvan, yaxud cindir. Bu zaman başa düşdülər ki, biz məsələnin mahiyyəti bilmirik. Həqiqətən biz bilmirdik ki, xoxu sözü erməni dilində oğlan deməkdir. Artıq 1992-ci ildə Xocalı hadisəsi baş verəndə və onların meyitlərin üzərində etdikləri vəhşilikləri gördükdə artıq anladık ki, hər bir erməni iki əsr ərzində havadarlarının köməyi ilə biz müsəlmanlara, insanlığa sığışmayan vəhşiliyi rəvə görüblər. 1992-ci il fevral ayının 25-dən 26-na keçən gecə saat 12-də erməni hərbi birləşmələri Xankəndində olan keçmiş SSRİ 366-cı motoatıcı polkunun ağır texnikası və şəxsi heyətinin köməkliyi sayəsində Xocalı şəhərinin dinc, əliyalın, silahsız sakinlərinə qarşı bəşəriyyətdə heç vaxt olmamış, əsl erməni dəsti-xətti ilə insanlığa qarşı misli görünməmiş vəhşilik törətdilər. Şəhər əhalisinin bir hissəsi zorakılıqdan qaçıb canını qurtarmaq istəyərkən əvvəlcədən düzəldilmiş pusqlarda qətlə yetirilmişdir. Həmin gün Xocalı alovlanırdı. Körpələrin səsi və insan iniltisi göylərə qalxırdı. Rusyanın "Memorial" hüquq müdafiə mərkəzinin məlumatına əsasən, dörd gün ərzində Ağdama Xocalıda qətlə yetirilmiş 200 azərbaycanlı müsəlmanın nəmeyiti gətirilmişdir. Onlarla meyitin üzərində dərisi soyulmuş, gözü çıxarılmış, başı kəsilmiş və birsira təhqirə məruz qalmışdır. Ekspertiza zamanı müəyyən edilmişdir ki, 151 nəfərin ölümünə gülə yaraları, 20 nəfərin ölümünə qəlpə yaraları səbəb olmuşdur. Müəyyən edilmişdir ki, 70 nəfər küt alətlə qətlə yetirilmişdir.

Həmin hadisə vaxtı, hətta diri adamların baş dərisinin soyulması faktı da hüquq müdafiəçiləri tərəfindən öz təsdiqini tapmışdır. İnsanlar amansızlıqla öldürülmüş, başları kəsilmiş, gözləri çıxarılmış, burun və

qulaqları kəsilmiş, hamilə qadınların qarınları deşik-deşik edilmişdir. Beləliklə 1992-ci il fevralın 25-dən 26-na keçən gecə insanlığa qarşı edilən vəhşilik nəticəsində 63-ü uşaq, 106-sı qadın, 70 nəfər yaşlı olmaqla 613 adam öldürülüb, 8 ailə isə tamamilə məhv edilmişdir. 25 uşaq hər iki valideyini itirmişdir. 130 uşaq isə həmin gecə bir valideynindən məhrum olub. 487 nəfər yaralanıb ki, onlardan 76-sı uşaqdır, 1275 nəfər erməni cəlladlarına əsir düşmüşdür. Azərbaycan iki hissəyə bölünəndən bizim məşəqqətlərimiz başlamış, iki əsr ərzində müsəlman azərbaycanlıların 2 mln. nəfəri erməni hərbi birləşmələri, quldur dəstələri tərəfindən qətlə yetirilmişdir.

Son iki əsrə erməni millətçiləri və onların havadarları 1813-cü ildən ta 1992-ci il Xocalı faciəsinə qədər Azərbaycanlı müsəlman və türklərlə qarşı törədilən qətlialmlardan hər birimiz ibrət almalyıq. Tariximizi ən yüksək səviyyədə bilməli və tədqiq etməli, tariximizin qaranlıq səhi-fələrini öyrənməliyik. Hər bir azərbaycanlı yaşayış yerində asılı olmayıaraq bu soyqırırim siyasətlərini dünyaya olduğu kimi çatdırmalıdır. Xalqımızın elə bir ailəsi olmaz ki, zaman-zaman erməni millətçilərinin məkrli siyasetinin qurbanı olmasın. Toplum olaraq üzərimizə düşən tarixi missiya-nı yerinə yetirməliyik.

Xocalı faciəsi son 4-5 ildə dönyanın 100-dən artıq nöqtəsində qeyd olunmuşdur. Bu mərasimlərin keçirilməsinin və hazırlanmasında Heydər Əliyev Fonduun hazırladığı "Xocalı soyqırımı" filmi, eyni zamanda beynəlxalq ictimaiyyətə ünvanlanmış "Qarabağ həqiqətləri" toplusunun və "Azərbaycana qarşı müharibə" kitab və bukletlərin hazırlanıb paylanması təqdirdə layiqdir. Gəlin tariximizdən ibrət alaq, ən əsası dövlətimizi, millətimizi, bayraqımızı və ordumuzu canımızdan və malımızdan artıq sevək.



# UŞAĞIN CAVABI

Yağlı bir gün idi. Vacib bir işlə bağlı İstanbulun Fatih səmtində Süleymaniye camesinin ətrafında bir ünvana getməli idim. Orda mənə deyilən bir adamlagörüşüb ondan bəzi məsləhətlər alacaqdım. Hər zaman izdiham və səsküylü olan İstanbul həyatını dayanmadan yağan yağış daha da çətinləşdirmişdi. Daşındığım çantaların ağırlığından əlimdəki çətiri başımın üzərində çətinliklə saxlayırdım. Müvazinətimi itirdikcə gah sağ tərəfim, gah da sol tərəfin yavaş-yavaş islanırdı. Ayaqlarımın hələ avtobus dayanacağına qədər gəldiyim yolda islandığını hiss etmişdim. Geri qayıdır yenidən paltarlarımı dəyişəcək nə vaxtım var idi, nə də həvəsim. Dayanacaqda beş-altı dəqiqə dəyandıqdan sonra gözlədiyim avtobus gəldi. Avtobusa minib pəncəyimin yan cibindəki üzərinə gedəcəyim ünvan yazılmış kağız parçasını çıxarddım. Ünvanı çətinliklə

oxuyub sürücüyü həmin ünvanda mənə xəbər etməyini xahiş etdim. O da mənim buralarda əcnəbi olduğumu hiss edib rəziliq ifadəsi olaraq başını yellədi. Bir neçə dayanacaqdan sonra ağsaqqal sürücü gedəcəyim ünvana çatdığını söyləyib qarşidakı əzəmətli məscidi göstərərək dəqiq ünvanı tərif etdi.

Axtardığım ünvana gəlib çatdığını zaman görüşəcəyim adamin nömrəsinə zəng edib dediyi vaxtda görüşəcəyimiz yerdə olduğumu bildirmək istədim. Ama bütün cəhdlərimə baxmayaraq telefonuma cavab vermədi. Bir neçə dəqiqədən sonra həmin adamdan “bu gün çox önəmli bir toplantı var, sizə heç cür vaxt ayı-

ra bilməyəcəyəm” deyə bir mesaj gəldi. Hərçənd ki, biz bu görüşün vaxtını iki gün qabaqcadan dəqiqləşdirmişdik. Düzünə qalsa xeyli sayıda əxlaqi mövzularda çalışmaları olan bir adamın belə hərəkət etməsi məni təəccübləndirmişdi. Ancaq insanlıq hali deyib öz-özümə də təskinlik verərək bundan sonra nə edəcəyimi düşünməyə başladım.

Yağış get-gedə güclənirdi. Küçədə hərkəs bir tərəfə qaçırm, maşın təkərlərinin altından çıxan palçıqlı sular səkidə gəzənlərin üst-başını tanınmaz hala salırdı. Sosyuq yavaş-yavaş iliklərimə işləməyə başlamışdı. Saata baxdım, günorta namazının vaxtının girməsinə hələ yarım saat var idi. Bu zaman içərisində məscidin yaxınlığında yeməkxanaların birində günorta yeməyini yeyə biləcəyimi düşünüb kiçik bir yeməkxanaya yaxınlaşdım. Ətrafdan böyük görünsə də insanların ümumi oturub yemək yediyi zaldə cəmi yeddi-səkkiz stol var idi. Nahar yeməyinin vaxtı olduğu üçün o stollardan da əksəriyyəti dolu idi. Dolu masaların arasından çətinliklə keçib üzü küçəyə baxan pəncərənin qarşısındaki iki nəfərlik masada oturdum. Yerimə təzə oturmuşdum ki, gənc bir oğlan yaxınlaşib nə sifariş verəcəyimi soruşdu. Mən də tez olsun deyə bir ədəd iki lavaşlı dürüm dönəri və ayran istədiyimi bildirdim. Mən verdiyim yemək sifarişlərini gözlədiyim zaman qucağında beş-altı dənə yarımlitlilik plastik su şüşəsi olan beş-altı yaşlarında bir qız uşağı yeməkxanaya daxil oldu. Bundan sonra həmin uşaq bir-bir masalara yaxınlaşib yemək yeyən insanların qarşısına bir şüşə su qoymağa başladı. Elə o zaman düşündüm ki, yəqin bu uşaq da firıldاقçı dilənçilər kimi suyu bəhanə edərək insanlardan pul qoparmaq istəyir. Uşaq bütün stolları gəzdikdən sonra nəhayət mənim oturduğum masaya yaxınlaşdı və bir şüşə suyu da mənim masamın üzərinə qoyub, sağ əlinin kiçik barmaqları ilə üç göstərdi. İlk baxışda uşağın lal oldu-

ğunu düşündüm. Amma daha sonra qeyriixtiyari olaraq dilinin altında zəif səslə “sələsun” otuz quruş (10 qəpik) dediyini eşitdim. Ona yaxınlaşış adını soruştum. Adım Məryəmdir dedi. Haralısan dedim. Suriyalıyam dedi. Yaşı kiçik olsa da gözəl və fəsih ərəb-dilində danışındı. Burda nə edirsən dedim. Yaşamaq üçün su satıb ailəmə köməklik edirəm dedi. Anan-atan hardadır dedim. Atam Suriyada rəhmətə gedib, anam isə deyib pəncərədən mənə yolun kənarında oturub su satan ortayaşlı bir xanımı göstərdi. Ofisant sifariş verdim yeməkləri çoxdan gətirsə də hər şey yadımdan çıxmışdı. Elə bil başıma qaynar su tökmüşdülər. Dünya başıma fırlanırdı. Uşaq da suyun pulundan çox mənimlə oynamaq istəyirdi elə bil. Masanın üzərinə qoyduğum telefonu götürüb içərisində oyun olub-olmadığını soruştı. Telefonumda heç oyun olmamasına ən çox o zaman üzüldüm. Amma telefonda oyun olmasa da mənim fərqli formalarda bir neçə şəkilimi çəkdi. Onun dilində danışdığını üçün mənimlə daha səmimi münasibət qura bilmüşdi. Artıq yavaş-yavaş anası narahat olmasın deyə getmək istəyirdi. Suyun qiymətinə əvvəlcədən otuz quruş desə də mən əlli quruş verdim. Amma uşaq əlavə iyirmi quruş özümə qaytardı. Çox təkid etsəm də əlavə quruşları qəbul etmədi. Və ən sonda “əmi mən dediyim qiymətdən artıq pulu götürə bilmərəm” deyil mənim masamdan qaçaraq uzaqlaşdı. Mən ona heç nə deyə bilmədim. Ona heç bir köməklik də edə bilmədim. Azyaşlı uşaq mənə həyatımın ən böyük dərsini keçmişdi. İndi sadəcə bu soyuq qış günlərində həmin uşaq yaşda olan oğlumla isti evdə yatarkən, onun soyuq İstanbul küçələrində necə gecələdiyini təsəvvür belə edə bilmirəm... Allah bütün müsəlman qardaş və bacılarımızın yar və yardımçısı olsun...



Doç. Dr. Semih CEYHAN:

## ŞƏRİƏTSİZ TƏRİQƏT BATİLDİR



*Doç. Dr. Semih Ceyhan kimdir?*

- ۱۹۷۴-cü ildə İstanbulun Fatih səmtində ana-dan olan Semih Ceyhan Mərmərə Universiteti İlahiyyat Fakültəsindən məzun olmuşdur. Mər-mərə İlahiyyat Universitetində təsəvvüf sahə-sində magistraturunu bitirdikdən sonra Bursa İlahiyyat Universitetində doktoranturaya qə-bul olmuş və buradan doktor ünvani almışdır. Türkiyə Diyanət Vəq-fi İslam Araşdırımları Mərkəzində araşdırmaçı kimi fəaliyyət göstərmişdir. Hal-hazırda Mərmərə Uni-versiteti İlahiyyat Fakül-təsində təsəvvüf sahəsi üzrə müəllim olaraq çalışır.

**İrfan:** *Təsəvvüf sahəsi mütəxəssisi olaraq İslam təsəvvüfunü necə xülasə edərdiniz?*

**Doç. Dr. Semih Ceyhan:** Bildiyiniz kimi din üç əsas üzərində sabitdir: İman-İslam-Ehsan. Təsəvvüf işin ehsan tərəfidir. İman və İslamın qayəsi olan ehsan sən Al-lahi görməsən də Onun hər an səni gör-düyünü bilməndir. Ehsan şüruruna yüksəlmək isə bu düşüncənin tələb etdiyi davranışları layiqincə yerinə yetirməklə mümkündür. Bu davranışlar toplusu isə Hz. Peyğəmbər tərefindən ortaya qoyulmuşdur. Deyə bilərik ki, təsəvvüf sün-neyi-səniyyəni həyat tərzi olaraq mə-nimsəmək, Muhammədi yolda addımla-yaraq Hz. Peyğəmbərin bəşəriyyətə bildirdiklərinin həqiqətinə nail olmaq cəh-didir. Bu cəhd üçün məhəbbət və eşq la-

zımdır. Allah-Təala Rəsulunu sevməmizi əmr edir. Allahın bizi sevməsi yalnız Hz. Peyğəmbərin yoluna eşqlə bağlanmaqdən keçir. Təsəvvüf bu bağlılığın nizam-inti-zamlı şəkildir. Qeyd etmək lazımdır ki, təsəvvüf bəzilərinin dediyi kimi dindən və Muhammədin şəriətindən çıxaraq fərqli yollara düşmək deyil. Təsəvvüfü dindən kənar görmək istəyənlər dünyəvi ehtiras-ların ardınca düşənlərdir. Şəriətsiz təriqət batıldır. Həqiqəti bilmək yalnız şəriət və təriqətlə mümkündür.

*- Xüsusilə son illərdə Avropa ölkələrində daha çox islami əsər olaraq Mövlana kimi mütəsəvviflərin əsərlərinin oxunduğunu görürük. Sizcə bunun səbəbi nədir?*

- Məsələnin həm mənfi, həm də müsbət tərəfləri var. Birincidən başlasaq,

zəmanəmizdə Hz. Mövlananın 25 min beytdən ibarət Məsnəvisi deyil, ondan seçilərək tərcümə edilən bəzi hissələr oxunur. Bu kitabların da lazımı səviyyədə oxunduğunu söyləmək imkansızdır. Bəzi insanlar “Mövlana xoşgörüsü” adı altında öz nəfsanıyyətlərini, dünyəvi istəklərini, boşboğazlıqlarını təsəvvüf, mistisizm, Mövlana pərdəsi altında gizlətməyə çalışırlar. Ya bunun fərqindədirlər, yaxud da deyillər. Bunun böyük vəbalı var. Belələrinin Hz. Mövlananın bu beytini oxuması lazımdır:

*Mən bəndeyi-Quranəm əgər can dərəm  
Mən xaki rehi-Muhammadı muxtarəm  
Əgər nəql kunađ cüz in kəs əz güftarəm  
Bizarəm əz ü vəz an süxən bizarəm*

(Ruhum bədənimdə olduğu müddətcə Quranın sadiq quluyam. Mən seçilmiş Hz. Muhammədin yolunun tozuyam. Əgər mənim haqqımda bundan başqa bir söz söyləyən olarsa, o sözdən də, həmin sözü söyləyəndən də şikayətçiyməm)

Hz. Mövlananın eşq atəşi müasir insanı özünə cəzb edir. Müasir insan itirdiyi məna və ruh gözəlliyini, eşqi, səmimiyyəti, əxlaqi, insanlığı, hikməti, həqiqəti Mövlana taplığı üçün ona yönəlir. Bu da məsələnin müsbət tərəfidir. Mövlananı doğru anlamaq üçün İslami doğru anlamaq lazımdır. Doğru anlamağın da yolu doğru yaşamaqdan keçir. Dini doğru yaşamayaqsa əlbəttə ki, Peyğəmbərin həyatını diqqətlə tədqiq etməklə mümkündür.

*- Bildiyimiz kimi təsəvvüf İslamin gülən üzüdür. Bir tərəfdə insanlara sevgi və şəfqət var, digər tərəfdə isə İslami bir sıra terror qruplaşmalarının əməlləri ilə eyniləşdirməyə çalışanlar var. Bu iki təzad arasında insanımız hadisələri necə dəyərləndirməlidir?*

- Din eynilə medalyonun iki üzü kimi iki tərəflidir: Camal və cəlal. Sizin “gülən üz” dediyiniz camal trəfidir. Bu, əslində Al-lahın camal və cəlal sıfətlərinin aləmdəki

*İslamda müharibə və savaş əsla məsum insanları öldürmək mənasına gəlmir. Bunun adı yalnız və yalnız terrordur. İslama görə müharibənin də hüququ və əxlaqi var. Cihad işgal və məhv etmək üçün deyil, dini, nəfsi, vətəni, mali, namusu qorumaq və müdafiə üçündür. Bu hüquqdan və əxlaqdan xəbərsiz halda cihad edirəm deyə üsyan etmək nəfsi istəklərə boyun əyməkdən başqa bir şey deyil.*

təcəllisi ilə əlaqədardır. Din bu təcəlliləri bəyan edər. Dolayısı ilə təsəvvüfun və Allah dostlarının həm camal, həm də cəlal tərəfləri var. Bu ikisi bir-birindən ayrı deyil.

Din və ya təsəvvüf insanların özbaşılığını, pis əməllərini, terror aktlarını xoş görmür. “Qoy etsin, qoy keçsin” məntiqi İslamda yoxdur. Ancaq bu kimi insanların irşadı, doğru yolu tapması, əxlaqlanması üçün müəyyən tərbiyə metodları qoyulmuşdur. Təriqətlər bu üsullarla fəaliyyət göstərir. Bəzən camalla, bəzən cəlalla tərbiyə edər. Ancaq cəlalları da camal üçündür. Eynilə ata-ananın övladına etdiyi pis hərəkətə görə hirslənməsi kimi. Bu hirslənmə ata-ananın övladına zərər vermə düşüncəsindən deyil, ona məhəbbətindən qaynaqlanır. Bir sözlə, cəlal da camal üçündür.

Uhud döyüşündən sonra yaşananları xatırlasaq, İslamda cihad iki cürdür: böyük və kiçik cihad. Böyük cihad insanın öz nəfsi ilə etdiyi cihaddır. Kiçik cihad isə bildiyimiz müharibə və döyüşdür. İslamda müharibə və savaş əsla məsum insanları öldürmək mənasına gəlmir. Bunun adı yalnız və yalnız terrordur. İslama

*İslam dünyasının əsas problemi birlik, yəni tövhid məsələsidir. Tövhid şüurunu idrak etmək ilk növbədə fərddən başlayır. Məhz bundan sonra məsələ ictimailəşir. İnsan öz qapısının qarşısını təmizləyərsə, şəhər də təmiz olar. Hər bir müsəlman əvvəlcə öz nəfsindəki müasir dünyanın təlqin etdiyi bölünməni, çoxluğu vəhdətə əvvəlcə çevirməli, daxili iztirabdan və evoizmdən xilas olmalı, sonsuz gücə siğinmalı, Allahla yaşamalıdır.*

görə müharibənin də hüququ və əxlaqi var. Cihad işgal və məhv etmək üçün deyil, dini, nəfsi, vətəni, malı, namusu qorumaq və müdafiə üçündür. Bu hüquqdan və əxlaqdan xəbərsiz halda cihad edirəm deyə üsyan etmək nəfsi istəklərə boyun əyməkdən başqa bir şey deyil. Din isə nəfsin razı salındığı sahə deyil, pisliklərdən, ədəbsizlikdən və dünya ehtirasından nəfsin təzkiyə edildiyi sahədir. Nəfsin təzkiyəsi isə İslam mədəniyyəti tarixinde təsəvvüf yolu ilə həyata keçirilmişdir. Başqa cür desək, təsəvvüf böyük cihadın həyata keçirildiyi nizam-intizamdır. Bu da ədəb məsələsidir. Ədəbi əskik olanın dini də əskikdir. Böyük cihadı olmayanın kiçik cihadı yoxdur. İnsanlara rəhmət olaraq göndərilən peyğəmbərin ümmətiiyik. Peyğəmbər elədirse, ümmətinin də bu qayəni düstur bilərək hərəkət etməsi və ona görə davranışması şərtidir. Hər şeyin əlacı Allah Rəsulundadır. Bu gün bir çox müsəlman toplumlar var ki, hər nə qədər haqlı da olsalar təqib etdikləri üsul Hz. Muhammədin (s.ə.s) üslubu ilə ziddiyətlidir. Üsul və metod yanlış olduğu na görə də nəticəyə varmaq mümkün deyil. Böyük təsəvvüfcü Hüseyin ən-Nuri

həzrətləri belə deyir: “Vüsulsuzluğumuz üsulsuzluğumuzdanıdır”. Yanlış üslub yanlış nəticəyə gətirib çıxarır. Sadəcə yanlış nəticəyə səbəb olmur, məsələdən bixəbər olanların da İslam haqqında yanlış qənaət sahibi olmalarına zəmin yaradır. Bu da vəbaldır.

*- Bəs İslami terror dini kimi göstərmə çalışmaları qarşısında biz müsəlmanların üzərinə hansı vəzifələr düşür?*

- Mən müasir dövrün “müəlləfeyi-qulub” dövrü olduğu qənaətindəyəm. Yəni qəlblərin İslama isindirilməsi dövrü. Mömin və müsəlman olmaq sadəcə sözdə qalmamalı, böyük fədakarlıqlar verilməlidir. Qəlblərin imana və dinə isindirilməsi isə ancaq məhəbbətlə mümkündür. Dini həqiqətləri insanlara sevdirərək, rəğbət oyadaraq anlatsaq, daha müsbət nəticələr alınacaq. Bu metod ədəbsizliklərə qapı açmağın da önünü alar.

İslam dünyasının əsas problemi birlik, yəni tövhid məsələsidir. Tövhid şüurunu idrak etmək ilk növbədə fərddən başlayır. Məhz bundan sonra məsələ ictimailəşir. İnsan öz qapısının qarşısını təmizləyərsə, şəhər də təmiz olar. Hər bir müsəlman əvvəlcə öz nəfsindəki müasir dünyanın təlqin etdiyi bölünməni, çoxluğu vəhdətə əvvəlcə çevirməli, daxili iztirabdan və evoizmdən xilas olmalı, sonsuz gücə siğinmalı, Allahla yaşamalıdır. Təsəvvüfun dediyi budur. Bu həyat tərzi təkbaşına yaşanacaq da deyil. Bir rəhbər, mürşidi-kamilə ehtiyac var. Tarix boyu mürşidlər insanın öz nəfsində tövhidi əldə etməsi üçün çalışmışlar. Hz. Mövlananın, Seyyid Yəhya Şirvani-nın, Şamaxının Əvaxil kəndində türbəsi olan Xəlvətiyyə piri Ömrə əl-Xlvəti həzrətlərinin, Lənkərandakı Zahid Gilaninin və bu kimi dufi öndərlərin bütün səyləri fəndləri və cəmiyyəti tövhidlə yoğurmaqdır.



اللَّهُمَّ صَلِّ عَلَى مُحَمَّدٍ وَّسَلِّمْ

# “İSLAMAFOBİYA” YA QARŞI NƏ ETMƏLİ?

Bu gün İslamın dünya çapında rəğbət görməsindən narahat olanlar buna mane olmaq üçün “İslamafobiya” adı altında İslama və müsəlmanlara qarşı çirkin yollara əl ataraq nifrət və düşməncilik rüzgarı əsdirlər. Artıq bir sırada insanlar ya bilməyərəkdən, yaxud da qəsdən “Islam” sözünü zəmanəmizin ən böyük bəlalarından biri olan “terror”la birlikdə işlətməyə çalışırlar.

Halbuki terror qəlbsizlik üzərinə qurulmuşdur və bir terrorçuda ədəb, əxlaq, Allah sevgisi və qorxusu kimi ülvi hissələrin olması mümkün deyil. Terrorun göz yaşı yoxdur, mərhəmət və vicdanı yoxdur.

İslam isə, eksinə, şəfqət və mərhəmət üzərinə qurulmuşdur. Allah-Təala Qurani-Kərimdə ən çox “Rəhman” və “Rəhim” adlarını, yəni bütün varlıqları əhatə edən mərhəmətini təlqin edir. Həzrət Peygəmbər -səllallahu əleyhi və səlləm- də “aləmlərə rəhmət” olaraq göndərilmişdir.

Tarixə baxdıqda terrorla ən çox mübarizə aparan insanların Həzrət Peygəmbər -səllallahu əleyhi və səlləm- olduğunu görürük. Onun 23 illik peyğəmbərlilik həyatı demək olar ki, tamamən terrorla mücadilədən ibarətdir. İnsana qarşı terror, heyvanlara qarşı terror, bitkilərə qarşı terror... Allah Rəsulu -səllallahu əleyhi və səlləm- ömrünün sonuna qədər bunlarla mübarizə aparmışdır. İstər kafir olsun, istər mömin, daima hər kəsin haqqına riayəti əsas götürmüştür. Nəticədə qan gölünə çevrilən səhraları əmin-amanlığa qovuşdurmuş və insanlıq tarixinin bir daha görə bilmədiyi misilsiz fəzilətlər mədəniyyətinin təməllərini atmışdır.

Bu gün ümməti-Muhammad olaraq bizim borcumuz aləmlərə rəhmət olan Peyğəmbərimizin mükəmməl əxlaqını gücümüz nisbətində yaşayaraq əməlimizlə təmsil və təbliğ etməkdir. Bunu layiqli şəkildə edə biləriksə, nə iftira və təhqirlərin bir hökmü qalar, nə də iftira atanlar bir daha bu kimi həqarətlərə şərait taparlar...

## BİR AYƏ

بِسْمِ اللَّهِ الرَّحْمَنِ الرَّحِيمِ  
فَاسْتَقِمْ كَمَا أُمِرْتَ وَمَنْ تَابَ مَعَكَ وَلَا تَطْغُوا إِنَّهُ بِمَا تَعْمَلُونَ بَصِيرٌ

Hud surəsi 11/112 ,

Haqqı vasil olmaq üçün istiqamətdən başqa yol olmadığı kimi, hər məsələdə istiqamət qədər yüksək bir məqam və onun qədər də çətin heç bir əmr yoxdur. Hansı iş olarsa olsun, hədəf nə olarsa olsun ona nail olmanın ən qısa yolu doğruluqdur. Bu belə olmaqla yanaşı hər şeydən əvvəl, bir işdə doğrunun hansı xətt üzrə olduğunu təyin və təspit etmək də çox çətindir. İstənilən hədəfə çatdıqdan sonra eyni şəkildə o doğruluq üzrə eyni qaydada heç bir əyri yola düşmədən davam edə bilmək daha da çətindir. Eyni zamanda bu ayədə Rəsulullah "məni qoçaltdı" dedirdəcək qədər çətin olan məqam "istiqamət" əmrinin özü ilə əlaqəli olmasından çox, ümməti ilə bağlı olan hissəsidir. Çünkü "səninlə bərabər tövbə edənlər də" buyurulur. Yəni şirkdən tövbə edib imanda səninlə bərabər olan, müsəlman olan hər kəs də eyni sənin kimi doğru olsun. Ayənin davamında "azmayın", yəni Allahın təyin etdiyi sərhəddi aşaraq onun xaricinə çıxmayın, doğruluqdan ayrılib ifrat və təfritə düşməyin, aşırılığa qaçmayın ey müsəlmanlar! Çünkü O, bütün etdiklərinizi görür və onlardan xəbərdardır. Gözündən heç bir şey qaçmadığına görə onun qarşılığını cəza və ya mükafat olaraq verir.

Bu ayənin məsuliyyəti Peyğəmbər (s.ə.s) nəzdində o qədər böyük hiss olunurdu ki, İbn Abbas (r.a) belə demişdi: "Quranın tamamı diqqətə alındıqda, Həz. Peyğəmbərə bundan daha çətin və ağır galən, başqa bir aya nazil olmamışdır." Buna görə də Allahın Elçisi "Hud surəsi və bənzərləri məni qoçaltdı" buyurmuşdu.

Həz. Peyğəmbərə vaxtından əvvəl yaşlandığını söyləyən səhabələr bu vəziyyəti yuxusunda soruştan Əbu Əli əş-Şətəri kimi, Hud və bənzəri surələrdəki hansı xüsusların Onu yaşlandırdığını soruşma ehtiyacını hiss etməmişdilər. Çünkü onlar bu surələrin hamsında olan və insan üçün ağır və çətin olan şeylərin Hz. Peyğəmbəri (s.ə.s) yaşlandırdığını anlamışdilar. Buna görə "doğru ol!" əmri ilə birlikdə bu surələrin ehtiva etdiyi halda gərəyini yerinə gətirib-gətirməmə qorxusundan dolayı Rəsulullah ağır gələn xüsusların hamsı Onu yaşlandırmışdır. Çünkü O yüksək bilgisi və məqamı ilə vəziyyətin ciddiyət və çətinliyini hər kəsdən daha çox hiss edirdi.

Bu ayəyi-cəlilə dinin ən təməl prinsiplərindəndir. Fərdi və sosial həyatı nizamlamaq üçün bundan daha əhatəli bir qanun maddəsi təsəvvür edilə bilməz. Çünkü istiqamət bütün həyatı fəzilətlərin, mədəni prinsiplərin ən birincisidir. İstiqamət, doğruluq və ölçülü şəkildə hərəkət etməkdən ayrılmamaqdır, qulluq yolunda, ilahi dinin irşadi ilə irəli getməkdir. Qısacası istiqamət dini hökmlərə, inanclarla, əxlaqi, insani vəzifələrə riayət edib Allah-Təalanın və məxluqatın haqlarına təcavüzdən uzaq durmaqdır.

## BİR HƏDİS

عَنْ أَنَسِ بْنِ مَالِكٍ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: {إِنَّ اللَّهَ لَيَرْضَى  
عَنِ الْعَبْدِ أَنْ يَأْكُلَ الْأَكْلَةَ فِيْ حَمَدَهُ عَلَيْهَا أَوْ يَشْرَبَ الشَّرْبَةَ فِيْ حَمَدَهُ عَلَيْهَا}

Ənəs b. Malik (r.ə)-dan rəvayət olunduğuna görə Rəsulullah (s.ə.s) belə burmuşdur: “Allah Təala yemək yedikdən və su iç dikdən sonra Ona şürə edən qulundan razi qalar.” (Müslim, Zikr, 24; Tirmizi, Ətimə, 18)

İnsan oğlu saymaqla tükənməyəcək qədər çox və o nisbətdə də böyük nemətlərə sahibdir. Bu nemətlərin dəyərini bilmək, bunları ona əvəzsiz verəni xatırlamaq bir qul olaraq insanın vəzifəsidir. Yaşaya bilmək üçün yediyi və içdiyi nemətlər, Allahın ona bəxş etdiyi saysız hesabsız lütfərdən sadəcə ikisidir. Bu nemətləri ona verən Allah-Təala, ondan olduqca asan və əziyyətsiz bir vəzifə gözləyir. Yediyi və içdiyi nemətlərə şükür və həmd vəzifəsi.

Qurani-Kərimdə Allah Təalanın həmdə layiq olduğunu və Ona həmd etməyin insanın vəzifələri arasında yer aldığına işarət edən bir çox ayələr var. Burada mövzumuzla əlaqəli olaraq bir ayəni qeyd edək. “Həqiqətən, əgər sən (Məkkə müşriklərindən): “Göydən yağmur endirib quruduqdan sonra onunla yerə təzədən can verən kimdir?” – deyə soruşsan, onlar mütləq: “Allahdır!” – deyə cavab verəcəklər. De: “Həmd olsun Allaha!” Lakin onların əksəriyyəti dərindən düşünməz!” (Ənkəbut 29/63)

Allaha həmd etmək qul üçün böyük bir şərəfdır. Çünkü, mələklər yeyib içmədikləri halda Allah-Təalaya sadəcə kainatın Rəbbi olduğuna görə bir an belə durmadan gecə-gündüz həmd və sənə edirlər. Allahın bu qədər saysız nemətlərindən faydalanan insan oğlunun Allaha daha çox həmdü-sənə etməsi lazımdır. Allahın bəxş etdiyi saysız və sonsuz nemətlərinə qarşı davamlı olaraq şükür içində olmaq eyni zamanda o nemətlərin bir az daha artmasına və bərəkətlənməsinə səbəb olmaqdadır. Allah-Təala Qurani-Kərimdə «Əgər (verdiyim nemətlərdən dolayı) şükür edərsinizsə, sizin üçün (o nemətləri) daha da artıraram, yox əgər nankorluq edərsinizsə, bilin ki, əzabım çox şiddətlidir» (İbrahim 14/7) buyurmaqla bu həqiqətə işaret etmişdir.

İnsan dünyaya qədəm basdığı gündən ta dünyadan köçüncəyə qədər aldığı hər bir nəfəs də daxil olmaqla həyatını davam etdirə bilməsi üçün Allahın nemətlərindən istifadə etməyə məcburdur. Bu səbəblə də insanın istifadəsi üçün yaradılan bütün nemətlərə görə daim şükür və həmd içində bir həyat yaşaması və qədirbilməzlik edərək bir an belə Allaha şükürdən qafil qalmaması lazımdır. Şükürdən qafil qalmamanın ən ümdə yollarından biri davamlı olaraq qulun özü və ətrafi haqqında təfəkkür etməsidir. Çünkü təfəkkür nemətləri xatırlamağa və nemətlərin dəyərini anlamağa insanı sövq edən ən önemli vasitədir.



## HAQQ DOSTLARINDAN HİKMƏTLƏR BƏYAZİD BİSTAMİ

- 1 -



**Bəyazid Bistami həzrətləri [777 - 848]**  
buyurur:

**“O kəs bəxtəvərdir ki, yəniz bir təlaşı var (yəni daim bir olan Allahı zikr halindadır). Gözünə sataşan, qulağı ilə eşitdiyi lüzumsuz şeylərlə qəlbini məşğul etməz. Kim mərifətullah sırrınə agah olarsa, özünü Allahdan uzaqlaşdırın hər şeydən üz çevirər”.**<sup>1</sup>

[Ayəyi-kərimədə buyurulur:

**“O kəslər ki, lağlağıdan (lüzumsuz şeylərdən, qadağan olunmuş əməllərdən) üz döndərərlər”** (əl-Muminun, 3).

Hədisi-şərifdə də belə buyurulmuşdur:

**“İnsanın lüzumsuz şeyləri tərk etməsi onun yaxşı bir müsəlman olmasındandır”.** (Tirmizi, Zöhd, 11; İbn Macə, Fitən, 12)

Qəlbi masivadan, yəni Allahdan uzaqlaşdırın hər şeydən təmizləyərək, daima Haqqa yönəlmək mərifətullahə nail olan möminlərin vəsfidir. Dünyaya gəlmə səbəbimiz də Haqqa qulluq və mərifətullah, yəni Haqq-Təalanı qəlbən tənəniya bilməkdir. Buna nail olan möminin

qəlbi Allah-Təalanın əzəmət, qüdrət və sonsuz nemətlərinin təfəkkürü içində daim zikr, fikir və şükür halını mühafizə edər.

Mənəvi təriyənin ən mühüm qayələrindən biri də “əl karda, könül Yarda” düsturunu qazanmaqdır. Bu düstur isə sadəcə ibadət əsnasında deyil, dünya ilə məşguliyyətdə belə qəlbi Allaha verə bilmək və həyatın heç bir mərhələsində On-dan qafil qalmamaqdır. Beləliklə də daimi zikr halına qovuşa bilməkdir.

Bu hal qəlbi daima ilahi riza istiqamətində saxlayan və günahlara meyl etməkdən qoruyan, mənəvi zirəklik, fərasət və bəsirət nuru əldə etməyə vəsilədir. Ayəyi-kərimədə buyurulur:

**“Allahı unutduqları üçün Allahın da onları özlərinə unutdurduğu (xeyirlərini başa düşməyən) kimsələrə bənzəməyin! Onlar (Allahın itaətindən çıxmış) fasiqlərdir!”** (əl-Həşr, 19)

İnsan Allahdan qafil qaldığı zaman günah işləyər. Heç kim bismillah deyərək



qardaşına zərər verməz. Qəlbi "Allah" deyən bir adam qəlblərə tikan batıra bilməz, bilərkədən qul haqqına girməz, haramlara dalmaz.

**Bəyazid Bistami həzrətləri** də istiqamət halını saysız kəramətdən üstün görmüşdür. Necə ki, bir gün ona:

"- Sizin su üstündə yeridiyinizi söyləyirlər", - dedilər. Həzrət isə:

"- Hər hansı bir çöp də suyun üstündə üzür", - cavabını verdi.

"Havada uçursunuz", - dedilər.

"- Quş da havada uçur", - buyurdu.

"- Bir gecədə Kəbəyə gedirsiniz", - dedilər.

"- Hər hansı bri cin, yaxud şeytan da bir gecədə Hindistandan Dəməvəndə gedir", - buyurdu.

"- Elə isə könül ərlərinin işi nədir?" deyə sual verdikdə belə buyurdu:

"- Allah-Təaladan başqasına könül bağlamamaq!"<sup>2]</sup>

**Bəyazid Bistami həzrətləri buyurur:**

**"Çox zikr ədədi çox olan deyil, qəflət-dən uzaq və hüzur içərisində edilən zikr-dir".<sup>3</sup>**

[Zikrin feyz və ruhaniyyətindən layiqincə istifadə edə bilmək üçün qəlbən və zehnən də zikrə daxil olmaq lazımdır. Eynilə namaz kimi zikrin də qəlb və bədən ahəngi ilə ifa edilməsi zəruridir. Yəni dil zikr edərkən qəlb də zikrin mənasını təfəkkürdə dərinləşməlidir.

Özümüzü daima Haqq-Təalanın hüzurunda bilərk Onun bizi hər an və məkanda gördüyü, hətta bizə şah damarımızdan da yaxın olduğu idrakı ilə Haqq-a yönəlməliyik. Məhz belə bir yönəlişə qəlbdə "hüzur" halı gerçəkləşir. Arif insanların "hüzur" sözü ilə qəsd etdikləri də "bədəni rahatlıq" deyil, Allah ilə bərabərlik şüurunun qəlbə yerləşməsi ilə hasil olan "daimi zikr" halıdır.

Özünü hər an ilahi hüzurda hiss etməyin qəlbə qazandıracağı mənəvi təravət zikri ən yüksək səviyyəyə yük-

*Qəlbi masivadan, yəni Allah-dan uzaqlaşdırın hər şeydən təmizləyərək, daima Haqqa yönəlmək mərifətullahə nail olan möminlərin vəsfidir.*

*Dünyaya gəlmə səbabimiz də Haqqa qulluq və mərifətullah, yəni Haqq-Təalani qəlbən təniya bilməkdir. Buna nail olan möminin qəlbi Allah-Təalanın əzəmət, qüdrət və sonsuz nemətlərinin təfəkkürü içinde daim zikr, fikir və şükür halını mühafizə edər.*





*Zikrin feyz və ruhaniyyətindən layiqincə istifadə edə bilmək üçün qəlbən və zehnən də zikrə daxil olmaq lazımdır. Eynilə namaz kimi zikrin də qəlb və bədən ahəngi ilə ifa edilməsi zəruridir. Yəni dil zikr edərkən qəlb də zikrin mənasını təfəkkürdə dərinləşməlidir.*

səldir. Haqq-Təala zikrin kamalına nail olan həqiqi zikr əhlindən ayəyi-kərimədə belə bəhs edir:

**“Möminlər yalnız o kəslərdir ki, Allah adı çəkiləndə (Onun heybət və əzəmətindən) ürəkləri qorxudan titrəyər”** (əl-Ənfal, 2)

Deməli, zikrlə qəsd edilən yalnız dil ilə təkrarlamaq deyil. Əksinə, dilin tələffüz etdiyi ismə aid mənaların təfəkkürü ilə qəlblərin titrəməsi və zakir hala gəlməsidir.

**Həzrət Mövlana** könül feyzindən məhrum olaraq, ibadəti sırf şəkildən ibarət olanlara belə səslənir:

*“Ey qafıl, kaş səcdə etdiyin zaman üzünü səmimiyyətlə Haqqa çevirə biləydin. “Ucalardan uca olan Rəbbim hər cür nöqsan sıfətdən uzaqdır” sözünün mənəsini layiqincə idrak edə biləydin. Yəni etdiyin səcdə sırf şəkildən ibarət qalmayıb, (səni meraca çıxardacaq bir) könül səcdəsi olaydı!..”*

İxləs, təqva, xüsu kimi qəlb keyfiyyətlərdən məhrum olaraq qəflətlə əda edilən ibadətlər fani ortaqlar və mənəvi kirlərlə doludur. Ona görə də ibadətləri ixləsla əda etmək zəruridir.

Bu barədə hədisi-şərifdə belə buyurulur:

*“Dinində ixləşli ol! Belə edəcəyin təqdir də işlədiyin az əməl də sənin üçün kifayətdir.”* (Hakim, Müstədrək, IV, 341)

Yəni masiva düşüncələrindən təmizlənmiş, xalis bir qəlblə edilən saleh əməller az da olsa Haqq qatında çox qiymətlidir. Bunun əksinə, xüsu, hüzur də ixləs-dan uzaq, qafil qəlblə edilən əməllər isə -kəmiyyət olaraq nə qədər çox olsa da qiymət olaraq o qədər də dəyər daşıdır.

Necə ki, Allah-Təala ayəyi-kərimədə:

**“Hansınızın əməlcə daha gözəl olduğunu sınamaq (bəlli etmək) üçün ölümü və həyatı yaradan Odur...”** (əl-Mülk, 2) buyurur. Diqqət etsək görərik ki, burada hansımızın “daha çox” əməl edəcəyi yox, “daha gözəl” əməl edəcəyinə əhəmiyyət verilir.

Qeyd edəcəyimiz rəvayət bu xüsusa necə də gözəl misaldır:

Bir gün **İbn Məsud** tabeun nəslindən olan dostlarına belə dedi:

- Siz Rəsulullahın əshabından daha çox (nafilə) oruc tutur, namaz qılır və saleh əməllər işləməyə cəhd edirsiniz. Lakin onlar sizdən daha xeyirli idilər.

- Bu necə olur?,- deyə soruştular.

- Onlar dünyaya qarşı sizdən daha zahid, axiretə də sizdən daha meyilli idilər,- buyurdu. (Hakim, Müstədrək, 4/135)

Deməli, əməllərin dəyəri sahib olduğumuz qəlbə səviyyə ilə birbaşa əlaqəlidir.

Bir sözlə, zikrin nuru zikr edənin həli nisbətindədir. Təsəvvüfi tərbiyədə də bir insanın mənəvi dərəcəsi onun vird və zikrlərinin zamanla yüksəlməsinə deyil, halının yüksəlməsinə bağlıdır. Yəni ibadətlərinin qəlb və bədən ahəngi içində olması, əxlaqının, xüsusilə mərhəmətinin təkmilləşməsi insani münasibətlərində və müamilələrdə ədəb qaydalarına diqqət etməsi kimi xüsuslara bağlıdır.

Haqq qatında məqbul olan zikr də sözdə yox, əsasda zikrdir. Yəni sözdən hala və əmələ sirayət edən zikrdir. İnsanın şəxsiyyət və xarakterində təsirləri görülən, saleh əməllərlə dəstəklənən zikrdir.

Ögər zikr insanı təfəkkür dərinliyinə götürmürsə, qəlbə hüzura qovuşdurmur-



sa, əxlaqı təkmilləşdirmirsə, davranışılara nəzakət qazandırmırsa, təqva həssasiyyəti təlqin etmir və saleh əməllərə rəğbəti artırmırsa, bu hal zikrin ədəbinə riayət etməməyin nəticəsidir.]

#### **Bəyazid Bistami həzrətləri buyurur:**

**“Haqqə qovuşan, sırf hörməti mühabizə etdityi üçün qovuşmuşdur. Yolda qalan da sırf hörməti tərk etdiyi üçün geri qalmışdır.”<sup>4</sup>**

[Mənəvi tərbiyə yolunda məqsədə nail olmağın ilk şərti ədəbə riayətdir. Haqq-Təalanın riza və məhəbbətinə nail olmaq da Onun əmrlərini ifa etmək qədər bu əmrləri “təzim liəmrilləh” düsturuna görə yüksək təzimlə, yəni ədəb və hörmətlə yerinə yetirməyə bağlıdır.

Allah üçün əda edilən bütün ibadət və xidmətləri iman eşqi ilə, məhəbbətlə, vəcd ilə ifa etmək son dərəcə mühüm qulluq ədəbidir. Çünkü Allah-Təalanın bizim ibadət və qulluğumuza ehtiyacı yoxdur.

Bir nəfər Bəyazid Bistami həzrətlərinin hüzuruna gəlib:

- Mənə elə bir şey öyrət ki, qurtuluşuma vəsilə olsun!,- dedikdə belə buyurmuşdu:

- Bu iki cümləni unutma. Bunu bilmək elm cəhətindən sənə yetər:

1. Haqq-Təala sənə şah damarından daha yaxındır, hər şeyi bilir və görür.

2. Allah-Təalanın sənin əməlinə ehtiyacı yoxdur (Əksinə, sənin Ona möhtac olduğunun idraki içində, şükür duyguları ilə saleh əməllər işləməyə çalış!)<sup>5</sup>.

Xülasə, Haqq qatında mühüm olan xüssus qulluq vəzifələrimizin ifası qədər onların ifası əsnasında sərgilədiyimiz qəlbə vəziyyətimizdir. Yəni səmimiyyət, cəhd, sevgi və hörmətimizin hansı səviyyədə olduğunu.

#### **Ənəs bin Malik :**

“Əməldə ədəb onun qəbuluna işarə edir”, - buyurmuşdur.

Haqq dostları da:



*Həyatımızı kəlmeyi-tövhidin müəyyən etdiyi istiqamət üzrə yaşamaq üçün ağlımızı, qəlbimizi, dilimizi, mədəmizi, bir sözlə, bütün əzalarımızı və onlarla sərgilədiyimiz hərəkətlərimizi tövhid inancına görə süzgəcdən keçirməliyik. Halal-haram, haqq-batıl, xeyir-şər, doğru-yanlış, savab-günah kimi xüsuslarda həyatımızı tövhid rəhbərliyi tənzimləməliyik.*

*“İbadət insanı Cənnətə aparır. İbadətdə adəb və təzim isə qulu Allaha aparır, Haqqa yaxınlaşdırır”, - demişlər.*

Bu həssas yanaşmanın təzahürü qəbilindən Sami Əfəndi və Musa Əfəndi həzrətləri namaza göstərdikləri təzimin gərəyi səccadənin saçاقlarının belə səliqəli olmasına diqqət edərdilər.]

**Bəyazid Bistami həzrətləri buyurur:**

*“Lə iləhə illəllah» sözü Cənnətin açarıdır. Lakin bu bir həqiqətdir ki, dişləri olmayan açar qapını açmaz. Kəlmeyi-tövhid açarının dişləri isə bunlardır:*

**1) Yalan, iftira, dedi-qodu, qeybat və boş sözlərdən paklanmış bir dil.**

**2) Hiylə və aldatmalardan, günahların zülmətindən paklanmış bir qəlb.**

**3) Haram və şübhəli şeylərdən qorunmuş bir mədə.**

**4) (Qürur, təkəbbür, göstəriş kimi) nəfsani arzulardan və bidətlərdən uzaq saleh əməllər.”**

[Rəsulullah ﷺ buyurur:

*“Kimin son sözü «Lə iləhə illəllah: Allah-dan başqa ilah yoxdur», - olarsa, Cənnətə girər” (Əbu Davud, Cənaiz, 15-16/3116; Əhməd, V, 247)*

Lakin son sözümüzün kəlmeyi-tövhid olmasını istəyiriksə, həyatımızın hər anı-

ni tövhid möhtəvasında yaşamağa cəhd etmək zəruridir. Çünkü başqa bir hədisdə də belə buyurular:

*“Necə yaşayarsınızsa, elə olərsiniz, necə olərsinizsə, elə də dirilərsiniz!..”* (Münavi, Feyzul-Qadir, V, 663)

Həyatımızı kəlmeyi-tövhidin müəyyən etdiyi istiqamət üzrə yaşamaq üçün ağlımızı, qəlbimizi, dilimizi, mədəmizi, bir sözlə, bütün əzalarımızı və onlarla sərgilədiyimiz hərəkətlərimizi tövhid inancına görə süzgəcdən keçirməliyik. Halal-haram, haqq-batıl, xeyir-şər, doğru-yanlış, savab-günah kimi xüsuslarda həyatımızı tövhid rəhbərliyi altında tənzimləməliyik.

Unutmayaq ki, tövhid inancının ortaqlığa əsla dözümü yoxdur. Tövhid əhli bir müsəlman zahirdəki batıl ilahları rədd edib yalnız Allahu Rəbb olaraq tanıldığı kimi daxili dünyasından da tövhidin məna və ruhuna zidd olan bütün hal və hərəkətləri uzaqlaşdırmalıdır. Həzrət İbrahimin bütxanadakı bütləri qırması kimi imanın məkanı olan qəlbini də təkəbbür, lovğalıq, riya, ucüb, həva-həvəs kimi nəfsani bütlərdən təmizləməlidir. Çünkü ayeyi-kərimədə:

*“(Ya Rəsulum!) Nəfsini özünə tanrı edəni gördünmü?..”* (əl-Furqan, 43)

Hədisi-şerifdə də:

*“Allahın nəzərində mavi səma altında ibadət edilən saxta ilahlar arasında ardınca düşülən nəfsdən daha ağır və pis olanı yoxdur”, - buyurular (Heysəmi, I, 188)*

Deməli, kəlmeyi-tövhidin həqiqətində dərinləşərək gerçek mənada tövhid əhli ola bilmək üçün insanı Rəbbindən qafil edən bütün nəfsani istəkləri “Lə iləhə” deyərək qəlbən silib atmaq lazımdır. Daha sonra da qəlbin təmizlənmiş zəminində “illəllah” həqiqətini bərqərar edib könül taxtını yalnız Allaha aid etmək lazımdır.

**Həzrət İbrahim ﷺ** bütün fani məhəbbətləri könlündən uzaqlaşdırıldıqdan sonra



qəlbi Allahın camal təcəllilərinə məzhər oldu. Beləliklə də Allahın dostu oldu.

Ona görə də təsəvvüfdəki mənəvi təkamülün birinci pilləsi “təxəlli”, yəni tövbə, istiğfar və peşmanlıq göz yaşları ilə daxili aləmi Allahdan uzaqlaşdırın hər şeydən təmizləmək;

İkinci pilləsi “təhalli”, yəni Allah-Təalanın riza və məhəbbətini cəlb edəcək gözəl əxlaq və saleh əməllərlə həmhal olmaq;

Üçüncü pilləsi isə “təcəlli”, yəni mərifətullah və məhəbbətullah təcəllilərindən nəsib almaqdır...]

**Bəyazid Bistami həzrətləri bir dəfə  
Allaha dua edərkən belə deyir:**

**“İlahi, mənim Sənə olan məhəbbətinə  
təəccüb etmirəm. Çünkü mən aciz və zəlil  
bir bəndayəm. Mən əslində Sənin mənim  
kimi qulunu sevməyinə təəccüb edirəm.**

**Çünkü Sən Uca Rabb olduğun halda (o qədər mərhəmətlisən ki) zəlil bir bəndəni sevirsən!”.<sup>7</sup>**

[Qulun Allahı sevməsi, Ona itaəti, ibadəti, yalvarması, Onun uğrundakı fədakarlıqları Haqq-Təalaya heç nə qazandırırmaz. Çünkü O, Səməddir, hər kəs və hər şey Ona möhtacdır, O isə bütün ehtiyaclarдан münəzzəh və müstəğnidir. Ona görə də Allaha ibadət və itaət etməyimiz Ona ikram deyil, Onun bizə ikramıdır.

**Şeyx Sədinin buyurduğu kimi:**

**“Səni xeyir iş görməyə müvəffəq qıldıığı üçün Allaha şükür et. Çünkü Allah-Təala lütf və ehsani ilə səni boş qoymadı.**

**Padşaha xidmət edən ona minnət qoya bilməz. Səni özünə xidmətə xadim etdiyi üçün sən Ona minnətdar ol”.**

Bir sözlə, Allaha şükür edə bilmək və Ona qulluq etmək mömin üçün ən böyük nemət, izzət və səadətdir.



*Əgər zikr insanı təfəkkür dərinliyinə götürmürsə, qəlbini hüzura qovuşdurmursa, əxlaqı təkmilləşdirmirsə, davranışılara nəzakət qazandırmırısa, təqva həssasiyyəti təlqin etmir və saleh əməllərə rəğbatı artırmırısa, bu hal zikrin ədəbinə riayət etməməyin nəticəsidir.*

Qulluqdakı eşq, şövq və həyəcan nöqsanlığı isə böyük iman əskikliyi, maddi-mənəvi nemətlərə qarşı nankorluq və niqaf əlamətidir. Ayeyi-kərimədə münafiq və qafillər haqqında belə buyurulur:

**“...Onlar namaza durduqları zaman (yerlərindən) tənbəlliklə (könülsüz) qalxar, özlərini (yalandan) xalqa göstərər və Allahı olduqca az yad edərlər.”** (ən-Nisa, 142)

Bu etibarla mömin Allah üçün olan bütün ibadətlərini, infaqlarını, xidmət və fədakarlıqlarını kiçicik daxili narahatlıq hissi keçirmədən, əksinə, şövq və həyəcanla, sevərək, özünə minnət bilerək əda etməlidir ki, Rəbbinin məhəbbət və riazasına nail olsun.

Kimsə bizə çox dəyərli hədiyyələr gətirsə, lakin onları qəşqabaqlı sifətlə, könülsüz və istəksiz versə, həmin hədiyyəni qəbul etmək ürəyimizə yatraz. Lakin candildən və ədəblə təqdim edilən ən sadə bir ikramı böyük sevinc və hüzurla qəbul edər, bizdə verənə qarşı sevgi yaranar.

Qulun Rəbbinə ərz etdiyi dua, qulluq və ibadətlər də belədir. Allah üçün etdiyimiz əməlləri nə qədər eşqlə, şövqlə və həyəcanla əda etsək, onların Allah qatın-dakı qiymətləri də o nisbətdə yüksək olar.

Digər tərəfdən mömin özünü yoxdan var edən Rəbbi üçün nə də etsə az olduğunu düşünərək daim yoxluq, heçlik,

acizlik və təvazö halını qorunmalıdır. Əsla əməllərinə görə qürrələnməməli, rəhmət və məğfirətini ümid edərək Rəbbinə sığınmalıdır.

Necə ki, elm və irfanda “günəşlər günü” adlanan Haqq dostu **Xalid Bağdadi həzrətləri** də tələbələrinə yazdığı məktublarında özü üçün hüsnü xatimə duası istəyərdi. Qardaşlarına yazdığı bir məktubunda da heçlik və təvazö hissiyyatını belə ifadə etmişdir:

“...Allaha and olsun ki, anam məni dünyaya gətirdiyi gündən bəri bircə gün də olsun xeyirli əməl işlədiyimə inanmiram... Əgər nəfsini bütün xeyirli işlərdə müflis vəziyyətdə görmürsənsə, bu, cəhalətin ən son nöqtəsidir. Özünü müflisləşən görüb əsla Allahdan ümidi kəsmə! Çünkü Allahın fəzl və ehsani bəndə üçün bütün insanların və cinlərin əməlindən daha xeyrliidir...”

Ayeyi-kərimədə:

**“Rəhmanın (əsl) bəndələri o kəslərdir ki, onlar yer üzündə təmkinlə (təvəzökarlıqla) gəzər...”** (el-Furkan, 63) buyurulur.

Yəni kamil möminlər Haqqın qüdrət və əzəməti qarşısında heçlik düşüncəsi ilə acizlik və nöqsanlıqlarını dərk edərək yaşayalar. Çünkü Allahın verdiyi nemətlərin şükür borcunu tamamən ödəmək mümkün deyil.

Zira Haqq-Təala bizi yaratmış, varlıqlar içərisində əşrəfi-məxluqat olan “insan” qılmış, insanların arasından seçərək iman sahibi etmiş, ən çox sevdiyi Rəsuluna ümmət olmaq şərəfini bəxş etmiş, Qurani-Kərimin müraciəti ilə şərəfləndirmişdir. Bütün bunlar ömrümüzün sonuna qədər başımızı səcdədən qaldırmasaq da şükrünü əda edə bilməyəcəyimiz möhtəşəm nemətlərdir.

Haqq dostlarının bu xüsusdakı könül üfüqünə **Bəyazid Bistami həzrətlərinin** bu halı necə də gözəl nümunədir:



Bəyazid hzərətləri bir gün müridləri ilə birlikdə dar yolla gedərkən, qarşılara bir köpək çıxır. Arıflər sultanı geri çəkilir və köpəyə yol vermələrini tapşırır. Müridlərindən biri ürəyində:

“Allah-Təala insanı mükərrəm (üstün) yaratdığı halda Bəyazid Bistami həzrətləri müridlərini geri çəkib köpəyə yol verdi. Bu nə qəribə haldır!” deyir.

Həzrət onun keçirdiyi hisslərdən agah olaraq belə izah edir:

“Qəlbimdən elə hisslər keçdi ki, sanki o köpək hal dili ilə mənə “Günahım nə idi ki, mənə əzəldə köpəklilik dərisi geydirdilər. Sən nə etdin ki, sənə Arıflər Sultanı xələtini geydirdilər? Bu halın sırrı nədir?”,- dedi Ona görə də köpəyə yol verdim”<sup>8</sup>

Deməli, Allahın yaratdığı hər hansı məxluqu gördükdə öz-özümüzə “Mən onun yerində, o da mənim yerimdə ola bilərdi”,- deyə düşünüb Allahın verdiyi bu möhtəşəm nemətə qarşı şükrümüzü artırmağıq.

Digər tərəfdən:

“Sonra da həmin gün (Allahın dünyada sizə əta etdiyi) nemətlər barəsində mütləq sorğu-sual olunacaqsınız!” (Əttəkasur, 8) ayəsinin təfəkküründə dərinləşərək bütün nemətlərinə görə Rəhbimizə həmd etməliyik. Layiqincə şükür etməkdən aciz olduğumuz üçün də əfvinimizi istəyib, istifxara davam etməliyik.

Necə ki, bu ayə nazil olduğu zaman heç nəyi olmayan möhtac bir səhabə ayağa qalxaraq soruşdu:

- Mənim boynumda (hesabı veriləcək) hər hansı bir nemət varmı?

**Rəsulullah**  isə

“(İstifadə etdiyin) ağacın kölgəsi, (ayağına geyindiyin) bir cüt nəleyin və (içdiyin) soyuq su.” cavabını verdi. (Bax. Süyuti, VIII, 619) Bununla da heç nəyi olmadığını düşünən bir insanın belə axırətdə hesabını verəcəyi nemətlərlə təchiz olunduğuuna işarə etdi.

Xülasə, mömin Allahı sevib Ona qul-luq etməyi, şükründən aciz olduğu nemətlərin ən böyüyü bilməlidir. Çünkü Allah-Təala sevdiyi quluna sevgisini bəxş edər. Ona görə də Allahın rızasını və məhəbbətini cəlb edəcək ibadət, xidmət və fədakarlıqları minnət bilməliyik.

Hədisi-şərifdə buyurulduğu kimi:

**“Davud Peyğəmbər belə dua edərmış:**

«Allahım! Səndən Səni sevməyi, Səni sevən kəsi sevməyi, Sənin sevginə vəsilə olan əməlləri istəyirəm...»” (Tirmizi, Dəavat, 72)

Deməli, bizi Allahın sevgisinə çatdıracaq vəsilələr axtarib tapmalı, onlardan möhkəm yapışmalıyıq. Heç şübhə yoxdur ki, bu vəsilələrin ən böyüyü Allahın ən çox sevdiyi bəndəsi Həbibullahın sünnesi üzrə yaşamaqdır.

Cünki Onun söz, fel və halları ilahi müradı ifadə edən Qurani-Kərimin canlı təfsiri mahiyyətindədir.

Bu etibarla Allahın Həbibini gücümüz nisbətində nümunə götürməyə çalışmağımız Haqq-Təalanın sevgisini əldə etmək üçün ən böyük vəsilədir ...]

**Haqq-Təala lütf-kərəmi ilə hər birimizi məhəbbətinə və rızasına səbəb olacaq hal və əməllərə müvəffəq etsin.**

**Amin!..**

1. Səhləgi, ən-Nur, səh. 170; Abbas, Əbu Yezid, səh. 73.

2. Əttar, Təzkirə, səh. 201; Sərrac, səh. 316; Abbas, Əbu Yezid, səh. 98.

3. Əttar, Təzkirə, səh. 198.

4. Prof. Dr. S. Uludağ, Bəyazid Bistami, səh. 187, TDV Yayınları, Ankara 1994.

5. Əttar, Təzkirə, səh. 191.

6. Hani, Hədaiq, səh. 320.

7. Əbi Nuaym, Hilyə, X, 34.

8. Əttar, Təzkirə, səh. 179.



# FATİHƏ SURƏSİNDE QORXU VƏ ÜMİD TARAZLIĞI



**U**ca Kitabımız Qurani Kərim kainatın mündəricatı və bütün varlıqların istiqamət rəhbəridir. Quran insanlıq üçün yeganə bələdçidir. Quran-Kərimdəki surələrin və hər surədə keçən ayələrin, hətta hər bir sözün ardıcılılığı hikmətə əsaslanır. Fatihə Surəsinin Quranın ilk surəsi olması da təsadüfi deyil.

Məna və məzmun olaraq sanki möminlərə Quran-Kərimin xülasəsini verəcək dərinliyə və ayələrə sahib olan Fatihə surəsinin bütün ayələri sanki "Xovf və Rəca" portreti çəkir. Bu vəziyyət eyni zamanda bir möminin hansı ruh halına sahib olmasını da ortaya qoyur.

Fatihə ürəkləri açan, ürəklərin fəthinə

səbəb olan və gerçek fəhləri ifadə edən məna dərinliyinə sahib, ön sözlərin ən gözəli, ən mükəmməlidir. Sanki Quranın xülasəsi və mömini uzun bir səfərə hazırlayan açılış mənzuməsidir.

Rəbbimizin hüzuruna durduğumuz beş vaxt namazımızın hər rükətində oxuduğumuz bu surə bizim hansı haləti-ruhaniyyədə olmalı olduğumuza izah edir. Hər gün on dəfələrlə oxunan bu ayeyi-kərimələrin bizə verəcəyi mesajlar təkrarı qədər əhəmiyyətlidir.

**"Həmd Aləmlərin Rəbbinədir".** Həmd edən qul olmaq, Rəbbimizin bütün nemətləri qarşısında şükür etmək və Onu səna etmək güclü ruh halına sahib mö-

minin işidir. Həmd şurunu daşıyan bir mömin iman baxımından müəyyən dərəcəyə yüksəlmişdir. Çünkü Rəbbimiz insanın çox az şükür edən bir varlıq olduğunu müxtəlif ayələrdə ifadə edir. Bir sözlə həmd və şükür şurunda olmaq mömin üçün gözəl bir səviyyədir. Fatihə surəsinin ilk ayəsi bizə bunu öyrədir.

**“O Rəhmandır, Rəhmdir”.** Bu ayəyi-kərimə ümid ifadəsidir. Rəbbimizin bu dünyada bütün yaradılanlara mərhəməti, axırətdə isə yalnız iman edənlərə rəhməti və şəfqəti ifadə edilir. Mömin Rəbbinin Rəhman və Rəhim sifətlərinin fərqinə vararaq əfv və bağışlama nemətinə müxatəb olma ümidi içində olmalıdır. Çünkü Rəbbimizin mərhəməti qəzəbindən çıxdur. Onun şəfqəti qəzəbinə qalib gəlməsəydi, dünya üzərində işlənən bu qədər günaha qarşı dünya və içindəkilərin həlak olması vacib olardı.

Allah qullarına qarşı mərhəmətli və şəfqətlidir. Ona görə də həmd və şürkü ilə təslim olan mömin Rəbbinin sonsuz mərhəmətinin fərqinə vararaq rəhmətə qərq olmaq ümidiń daşıyacaq.

**“O, din gününün sahibidir”.** Bu ayə qorxu və təslimiyyəti ifadə edir. Dünya həyatında əməl baxımından sərbəst olan hər kəs istədiyi kimi davranar. Ancaq Allahın insana verdiyi ömür sərmayəsi tükəndiyi zaman “dönüş Onadır” ilahi əmri gərəyi bütün insanlar və canlıları Ondan gəldiyi kimi Ona dönəcəklər. İnsanın susduğu, əməllərinin danışdığı, əlinin, ayağının, gözünün qulağının şahidlilik etdiyi məhşər meydanında yeganə söz sahibi Allahdır.

**“İnsana o gün oxu kitabını bu gün nəfsin sənə yetər deyildiyi gündür”.** Söz və hökmənləq yalnız Allahındır. İnsanın qorxu və dəhşətdən göz bəbəklərinin hədəqəsindən çıxdığı, ümidiłerin tükəndiyi, şəfaətçilərin axtarıldığı dəhşətli bir gündür. Ananın övladından, arvadın ərindən qaçılığı və hər kəsin öz dərdinə düşdüyü qorxu dolu bir gündür.

*“O Rəhmandır, Rəhmdir”. Bu ayəyi-kərimə ümid ifadəsidir. Rəbbimizin bu dünyada bütün yaradılanlara mərhəməti, axırətdə isə yalnız iman edənlərə rəhməti və şəfqəti ifadə edilir. Mömin Rəbbinin Rəhman və Rəhim sifətlərinin fərqinə vararaq əfv və bağışlama nemətinə müxatəb olma ümidi içində olmalıdır. Çünkü Rəbbimizin mərhəməti qəzəbindən çıxdur.*

Bu dəhşətli günün əzabından qorunmaq üçün Allaha yaxınlaşmanın yeganə yolu Ona ibadət və Ondan kömək istəməkdir. Bu da mömini xovf və rəca duyğusuna aparır. İbadət rəcaya, istianə, yəni kömək istəmək isə xovvfa işarə edir.

**“Təkcə Sənə qulluq edər, yalnız Səndən kömək istəyərik”** ayəsini oxuyan insan acizliyini etiraf edir. Belə bir qorxu və ümid arasında olan mömin sonrakı ayə ilə Rəbbindən hidayət istəyər. Çünkü bu istəyini haqq edəcək bir qulluq şururuna çatmışdır. Doğru yolu istəmə duası da qu'lun istəyidir. O doğru yol peygəmbərlərin, salehlərin, sadıqlərin yoludur. O doğru yol Həzrət Peygəmbərin yoludur.

Mömin sirati-müstəqimlə Rəbbindən hidayət üzrə olmayı istəyərkən, digər tərəfdən də qorxu duyğusu ilə “qəzəbə uğramışların və azmışların yoluna deyil” deyərək özünü cəhənnəmə aparacaq azığınların yolundan da Rəbbinə sığınmaqdadır. Bu da bir xovf duyğusudur. Rəbbinə sığınmadır.

Hər gün qıldığı beş vaxt namazın hər rüķetində Fatihə surəsinin ayələri arasında gəzən mömin əslində Rəbbinə qarşı ümid və qorxu dalğaları arasında gedib-gəlir. Möminin Rəbbinin rəhmət və qəzəbi qarşısında sahib olacağı bu ruh halı bizə Həzrət Əbu Bəkrin (r.a) ruh halını xatırladır.

## NƏCM SURƏSİ

Nəcm surəsi Məkkədə nazil olmuşdur və 62 ayədir. Məkkədə enən digər surələr kimi, burada da ümumi olaraq peyğəmbərlilik, öldükdən sonra dirilmə və hesaba inanma mövzularından bəhs edir. Ərəb dilində nəcm-ulduz deməkdir. Bu mübarək surənin ilk 18 ayəsi Peyğəmbərimiz Hz. Muhammedin (s.ə.s) möcüzəsi olan Merac mövzusunu ələ alır.

**“Batmaqda olan ulduza (Sürəyya ulduzuna) and olsun ki, Sizin yoldaşınız (Muhammed əleyhissəlam) nə haqq yoldan sapmış, nə də azmışdır!”** (Nəcm surəsi; 1-2).

Hər. Peyğəmbər (s.ə.s) Meracda, Allahın geniş mülkündə, ağılları dəhşətə və heyrətə salan maraqlı və əcaib şeylər gördü. Surə insanlara iman etmək, qeyb və vəhy mövzularında mücadilə etməmək kimi onlara lazımlı olan şeyləri bildirir.

Hər. Peyğəmbər (s.ə.s) Merac gecəsində, Allahın mülkündə heyrətverici şeylər gördü.

**“And olsun ki, (Peyğəmbər) öz Rəbbinin ən böyük qüdrət nişanələrindən (möcüzələrindən) bir qismini** (Beytül-məmuru, Sidrətül-müntəhanı, Cənnəti, Cəhənnəmi, Rəfrəfi, altı yüz qanadı olan Cəbraillin həqiqi surətini və i. a.) **gördü”**. (Nəcm surəsi; 18) Bunların ardından söz, müşriklərin Allahdan başqa tapmış olduqları bütürdən gedir. Surə tanrı olduqları iddia edilən bütürin və Allahdan başqasına ibadətin batıl olduğunu açıqlayır. Bu barədə Rəbbimiz bütürə ibadətlə məlekələrə ibadət arasında heç bir fərq olmadığını bildirir. (Nəcm surəsi; 19-24)

Daha sonra bu surə, qiyamət gündündəki ədalətli cəzadan bəhs edir. Belə ki, o gün hər kəsə etdiyinin qarşılığı verilecək. Yaxşı iş görən etdiyi yaxşılığın, pis iş görən də etdiyi pisliyin qarşılığını alacaq. İnsanlar yaxşilar və pislər olmaq üzrə iki qrupa ayrılacaqlar. (Nəcm surəsi; 25-32)

“(Ya Peyğəmbər!) İndi gördünmü (iman-dan) **dönəni, Bir az** (pul, mal) **verib** (qalanı-na) **xəsislik göstərəni?** Heç bir **günahkar başqasının günahına yüklənməz!**” (Nəcm surəsi; 33-38). Müşriklərdən Vəlid ibn Müğirə İslama meyl göstərmışdı. Bunu eşidən digər bir müşrik onu babalarının dinindən üz döndərməkdə ittiham edərək möhkəm danlamış və demişdi ki, əgər Müğirə ona müəyyən məbləğdə pul, mal versə və İslami atıb öz dininə qayıtsa, o, axirətdə Müğirənin əzabını öz üzərinə götürəcəkdir. Müğirə islamdan üz döndəmiş, lakin xəsislik göstərib həmin şəxsə vəd etdiyi məbləğin hamısını deyil, bir qismini vermişdi.

Surə bu ədalətli cəzaya belə dəlil gətirir: İnsan üçün, əməli və işindən başqa bir şey yoxdur. Heç kim başqasının günahını daşımaz. Çünkü cəza günahkardan başqasına verilmir. Bu, Allahın dürüst qanunu və Quran-Kərimdə, eyni zamanda əvvəlki səmavi kitablarda açıqladığı ədalətli hökmüdür. (Nəcm surəsi; 39-42)

**“Güldürən də, ağlaşan da Odur! Öl-dürən də, dirildən də Odur!”**.

Bu mübarək surə həyat vermə, güldürmə, ağlatma, öldürmə, Öldükdən sonra diriltmə, zənginləşdirmə, yoxsullaşdırma, kişi və qadın cütlüyünü bir damla sudan yaratma barəsində Uca Allahın qüdrətinin əlamətlərini xatırladır. (Nəcm surəsi; 43-49).

Surə Ad, Səmud, Nuh və Lut qövmü kimi azığın millətlərin başına gələn əzab və həlakı xəbər verərək, oyun-əyləncəni tərk etməyi və Uca Allaha səcdə etməyi əmr edərək sona çatır. Bundan məqsəd Rəsulullahı (s.ə.s) yalançı saydıqları üçün Məkkə kafirlərinə qarşılaşacaqları əzabı xatırlatmaq, azığın və zalimləri üsyan və inadda davam etməkdən cəkindirməkdir.. (Nəcm surəsi 50-62)



Hər hansı nəfəsi mənfiət əldə etmək düşüncəsindən uzaq, surət Allah rızası üçün ifa edilən hər bir səmimi xidmət əslində Rəbbə vüslət arayış və istəyinin əməllərə əks etmiş ifadəsidir.

### ■■■

Xidmət insanı dünyaya həris olmayıb, maddi mənfiətlərin yerinə ilahi rızanı hədəflədiyi təqdirdə həm Allah-Əzəlanın rızasını, həm də insanların sevgisini qazanar.

### ■■■

Xidmətin məqbul olması surət Allah rızası üçün həyata keçirilməsinə və xidmət edilənləri incitməməyə, əksinə, onların şərəfini ucaltmağa bağlıdır.

### ■■■

Gözəl əxlaqla uzlaşmayan, kolud və sərt üslubla edilən xidmətdən xeyir gəlməz. Məhəbbətsiz və mərhəmətsiz xidmət ancaq qəlb qırmağa səbəb olar.

### ■■■

Xidmət insanı hər bir varlığın imdadına çatmalı, hətta günahkara da mərhəmətlə yaxınlaşmalıdır. Onlara ilanların soyuq və zəhər saçan dili ilə deyil, rəhmət dili ilə xital edərək qəlbələri fəth etməlidir.

### ■■■

Edilən xidmətlərin Allah qatunda məqbul olması onun ciddi ədəb və həssaslıqla ifa edilməsinə bağlıdır. Ona görə də xidmət əhli olan kəs Abdullah bin Münazıl (r.a)-in bu xəbərdarlığını heç vaxt unutmamalıdır: "Xidmətdə ədəb xidmətdən daha əzizdir (yəni ədəb xidmətin səviyyəsini yüksəldir)".



# Bütlər Aləminin Vahiməsi

*1915-ci ildə qəhrəman Türk ordusu Çanaq-qala savaşında zəfər qazanana kimi mən elə zənn edirdim ki,*

*Tanrı da ingilislərdəndir.*

*Mahatma Qandı*


Uca Allah Qurani-Kərimdə belə buyurur;

**O Allah ki, göylərin və yerin hökmü (səltənəti) Onundur. O (Özünə) heç bir övlad götürməmişdir; mülkündə heç bir şəriki yoxdur. O, hər şeyi yaratmış və onu (onun nə cür olacağını) təqdir (əzəldən müəyyən) etmişdir. (Müşriklər isə) Onu qoyub heç bir şey yarada bilməyən, əksinə, özləri yaradılan, özlərinə nə bir zərər, nə də bir xeyir verə bilən, diriltməyə, öldürməyə, həyat verməyə və (öləndən sonra qiyamət günü) yenidən diriltməyə gücləri çatmayanları (bütləri) özlərinə tanrılar qəbul etdilər. ( Furqan 2,3 )**

Aləmlərin Rəbbi olan və ilahlıq əndişəsinin dünyada verdiyi müdhiş sərxoşluq halından gözləri bulanınlara – “Şübhəsiz ki, Allahdan (c.c) qeyri ibadət etdiyiniz bütlər heç bir milşək də yarada bilməzlər,-lap hamısı bunun üçün bir yerə yiğışsa belə” (Həcc 73) deyə müraciət edərək onları ilahalarla təzim belasından qoruyan Uca Allaha şükürlər olsun. Aləmlərə rəhmət olaraq göndərilən və bütün insanlara örnək olacaq ölçüdə əllərini açıb: - İlahi əgər mənə qarşı qərəzli deyilsənsə çekdiyim çətinliklərə ,bəlalara heç əhəmiyyət vermərəm. Fəqət Sənin lütfün və ehsanın

mənim üçün daha genişdir. İlahi qəzəbinə uğramaqdan,rızasızlığına düçər olmaqdan Sənin nurlu vəchinə siğinirəm. İlahi, sən razı oluncaya qədər əfvini diləyirəm. Bütün qüvvət, hər qüdrət ancaq Səndəndir, ya Rəbbi. (İbn Hışam 11 30) deyərək Uca Allahı (c.c) haqqı ilə tanıma elmini durmadan təbliğ edən Hz. Muhamməd əleyhissalama salam olsun.

Axırət aləminin inkarı üzərində quруulan dünyəvi təfəkkür tərzi ilahi əmrlərdən uzaq qalan bəşər övladlarının üzərində azdırıcı rolini əvvəller olduğu kimi indi daha böyük vüsətlə oynamaqdadır. Uca Yaradani tanıma elmindən bilərək və ya bilmədən məhrum edilən bəşər övladının ilahlar aləminə meylini hardasa təbii qarşılımaq lazımdır. Çünkü fitri istəklərin dövrəyə girməsi ilə insanların Uca Yaradana doğru deyil, yanlış ilahlar aləminə yönəldilməsi bəşəri vicdanlara sağalması olduqca çətin olan cəhalət yaraları vurmaqdadır. Allah Rəsulu kimi müstəsna bir şəxsiyyət, bir olan Allaha itaət dininin ağıllalmaz dürüstüyü, zəkası, ağlı və mənəvi nüfuzu ilə təbliğ etməsinə baxmayaraq peyğəmbərliyinin ilk 10 ili ərzində təxminən 10-a yaxın insanı bu vahiməli aləmin əsarətindən qurtara bilmışdır. Çünkü nəfsin və dünya



istəklərinin münbit ərazilərdə yetişərək köklər buraxan ilahlıq iddiasını yox etmək olduqca çətin bir məşguliyətdir. Lakin yenə də insanlıq üçün bu bələdan çıxış yollarını mübarək ömrü ilə sərgiləmiş olan Allah Rəsulu istər dünyaya, istərsə də axirətə aid məqamlardakı davranış mədəniyyəti ilə ilahlaşma vahiməsindən qurtulmanın mümkün olduğunu nümayiş etdirmiştir. Merac səfərində bütün aləmlərin sakinlərinin Rəsulullahın diqqətini çəkmə çalışması nəticəsiz qalmışdır. Uca Rəbbimiz Rəsulunun Şəxsinə olan müstəsna yönəlişini belə xatırlayır; - **Göz nə (sağa-sola) yayındı, nə də uzağa getdi** (hər şeyi olduğu kimi gördü). And olsun ki, (Peyğəmbər) öz Rəbbinin ən böyük qüdrət nişanələrindən (möcüzələrindən) bir qismini (Beytül-məmuru, Sidrətül-müntəhanı, Cənnəti, Cəhənnəmi, Rəfrəfi, altı yüz qanadı olan Cəbrailin həqiqi surətini və i. a.) gördü. (Nəcm 17,18) Ayələrin ardınca Uca Allah (c.c) İlahlıq sevdasına tutulanlara, insanlıq sərmayəsini zay edənlərə yönələrək bunları söyləyir: “(Ey müşriklər!) Bir deyin görək (sizin ibadət etdiyiniz) Lat və Uzza nəyə qadirdirlər?!” (Nəcm 19)

Heç kimin görmədiyi əziyyətlərə sinə gərən Allah Rəsulunun tövhid mücadiləsi olduqca ağır fiziki və mənəvi şəraitdə cərəyan edən ibrətverici həyat hadisələrinin toplusundan ibarət olmuşdur. Bu yolda Rəbbimizin uyğun gördüyü hər bir şəraiti, hər bir anı məhsuldar şəkil-də dəyərləndirən Allah Rəsulu, bununla ümmətini Qiymətə kimi ilahlar aləminin qorxunc qaranlıqlarından qurtarmağa qadır olan misilsiz bir sünə əmanəti qoyub getmişdir. Muaz bin Cəbəlin nəql etdiyinə görə Hz.Peyğəmbər ilə aralarında bu dialog baş vermişdi:

Rəsulullah: “Allahın qulları üzərindəki haqqı nədir?”, - deyə soruşdu. Muaz:

“Allah və Elçisi daha yaxşı bilir”, - cavabını verdi. Rəsulullah (s.ə.s):

“Allahın qulları üzərindəki haqqı, Ona ibadət etmələri və heç bir şeyi ona şərik qoşmamalarıdır”, - buyurdu. Sonra

“Allaha ibadət edib ona ortaq qoşmayan qulların Onun üzərindəki haqlarını nə olduğunu bilirsənmi?”, - deyə soruşdu, Muaz yenə:

“Allah və Elçisi daha yaxşı bilir”, - cavabını verdi.

Rəsulullah: “Onların Allah üzərindəki haqqı onları cənnətə qoymasıdır”, - buyurdu. Bunun üzərinə Muaz:

“Ya Rəsulallah! İnsanlara gedib bunu müjdələyimmi?”, - sualını verdi.

“Xeyr! Qoy (saleh) əməl işləsinlər”, - buyurdu. (Məcmauz-zəvaid, 1/50).

Təkfir və fitnə əlamətlərinin tügən etdiyi zaman kəsimlərində olduqca məsuliyyətli bir davranış mədəniyyətinə sahib çıxmamızı tələb edən Allah Rəsulu bir başqa hədisində bunları söyləmişdir: *Rəvayətə görə Rəsulullah bir gün namaz qıldırdıqdan sonra camaatdan biri Malik bin Dühşüm adlı sahabənin harada olduğunu soruştmuş, oradakılardan birinə də Dühşümün Allah və Rəsulunu sevməyən bir münafiq olduğunu söyləmişdir. Bunu eşidən Rəsulullah bu qarşılığı vermişdir: -Elə danışma! Onun Lə İləhə İllallah dediyini duymadınım? O, belə söyləyərək Allahın rızasını ümid edir. Allah-Təala özünün rızasını diləyərək Lə İləhə İllallah deyənlərə cəhənnəmi haram qılmışdır.* (Buxari Salət 45-46, Müslim İman 54-55)

“Şübhəsiz ki: “Allah Məryəm oğlu Məsihdir!” – deyənlər kafir oldular. Halbuki Məsih (İsa) belə demişdi: “Ey İsrail ogulları! Mənim də, sizin də Rəbbiniz olan Allaha ibadət edin! Allaha şərik qoşana Allah, şübhəsiz ki, Cənnəti haram edər. Onun düşəcəyi yer Cəhənnəmdir. Zalimlərin heç bir köməkçisi yoxdur!” (Maidə 72) – deyərək qullarına Rəsulunun dili ilə xəbərdar edən Uca Allah bizi ilahlar aləminin vahiməli qaranlığından qurtarmağa səsləyir.



# İslamda Təmizlik

Müqəddəs İslam dininin diqqət yetirdiyi məsələlərdən biri də təmizliyə riayət etməkdir. İslamin sözün əsl mənasında təmizlik dinidir. İslamin maddi və mənəvi təmizliyə verdiyi əhəmiyyəti başqa heç bir din və sistemdə görmək mümkün deyil. Təmizlik təkcə dini cəhətdən deyil, eyni zamanda tibbi cəhətdən də çox önemlidir. Əks təqdirdə insan orqanizmində ciddi fəsadlar yarana bilər. Bu əhəmiyyətinə görədir ki, təmizlik günümüzün ən aktual məsələlərindən biridir. İnsanların təmizliyə kifayət qədər riayət etməməsi bir çox xəstəliklərə və problemlərə yol açır.

Paltarın, bədənin təmizliyi, artıq tükələrin bədəndən təmizlənməsi, vaxtı-vaxtında dişlərin yuyulması, ətraf mühitin təmizliyi, baş və üz tüklərinin qısaldırılması və s. Əməllər İslamin diqqət mərkəzində olan məsələlərdəndir. Hər bir müsəlman bəzi dini vəzifələrini təmizliyə riayət etməklə, həm də başqalarının onun natəmizliyindən narahat olmalarına yol verməməlidir.

Təmizlik Allahın Peyğəmbərimizə (s.ə.s) ilk əmrlərindən biridir. Allah Rəsuluna (s.ə.s) peyğəmbərlik vəzifəsi verildikdən sonra ikinci vəhydə təmizlik əmr edilmişdir. Bu barədə ayədə belə buyu-

rulur: “Ey (libasına) bürünüb sarınan (Peyğəmbər)! Qalx (qövmünü Allahın əzabı ilə) qorxut! Öz Rəbbini uca tut! Libasını təmizlə (Nəfsini günahlardan pak et!) (Əzaba səbəb olacaq) pis şeylərdən uzaqlaş! (Bütləri tərk et!) (Etdiyin yaxşılığı) çox bilib başa qaxma! Rəbbinin yolunda (Rəbbinin rızasını qazanmaq üçün bu yolda sənə üz verəcək bütün çətinliklərə) səbir et!” (əl-Müddəssir 1-7).

Təmizlik haqqında Rəsulullah (s.ə.s) belə buyurmuşdur: “Təmizlik imanın yarısıdır. “Əlhəmdülillah” mizanı doldur. “Sübhənallahi vəl-həmdü lillah” göylərlə yer arasını doldur. Namaz bir nurdur. Sədəqə bürhandır. Səbir ziyadır. Quran sənin lehinə və ya əleyhinə olan bir hüccətdir” (Səhihi-Müslim, Kitabut-Taharə, 1).

İslamin təmizlik əsaslarını belə xülasə etmək olar:

- İmanda, ibadətdə və əxlaqda təmizlik.
- Qəlbde, fikirdə və vicdanda təmizlik.
- Dildə, ailədə və övladda təmizlik.
- Qazancda, yeməkdə və içməkdə təmizlik.
- Vücudda, paltarda və ətrafda təmizlik.
- Dünyəvi və üxrəvi hər işimizdə təmizlik.

Allahın varlığına və birliyinə, uca qüdrət sahibi olduğuna inanmaq, Peyğəmbərimizin (s.ə.s) təbliğ etdiyi bütün əmr və qadağanları yerinə yetirmək və Rəsulullahın izindən ayrılmamaq, iman ibadət və əxlaq təmizliyidir.

Dilimizi yalan və qeybətdən uzaq tutmaq, onunla daima haqqı söyləmək, ailəmizi və övladlarımızı haram yerlərdən və haram şeylərdən uzaq tutmaq, evimizə və ailəmizə bağlı qalmaq, övladımıza mili və dini duygular aşılamaq, onları İslam

**“Ey (libasına) bürünüb sarınan (Peyğəmbər)! Qalx (qövmünü Allahın əzabı ilə) qorxut! Öz Rəbbini uca tut!**

**Libasını təmizlə (Nəfsini günahlardan pak et!) (Əzaba səbəb olacaq) pis şeylərdən uzaqlaş! (Bütləri tərk et!) (Etdiyin yaxşılığı) çox bilib başa qaxma! Rəbbinin yolunda (Rəbbinin rızasını qazanmaq üçün bu yolda sənə üz verəcək bütün çətinliklərə) səbir et!”**

(əl-Müddəssir 1-7).

tərbiyəsi ilə yetişdirmək, dil, ailə və övlad təmizliyidir.

Bəli bütün bunlar İslamin təmizlik əsaslarıdır. Bunlara riayət etmək hər bir müsəlmanın əsas vəzifəsidir. Allah Azzə və Cəlləancaq maddi və mənəvi cəhətdən təmiz olan qullarını sevər. Çünkü Qurani-Kərimdə belə buyurulmaqdadır: “Allah, (günahından) tövbə edənləri, (təmiz və) pak olanları sevər!” (əl-Bəqərə 222). Digər bir ayədə isə belə buyurulur: “Allah, pak olanları (özlərini cismən təmizləyənləri, mənəvi qüsurlardan, çirkinliklərdən qorumağa çalışanları) sevər!” (ət-Tövbə 108).

Allah-Təala hər birimizi ayədə buyurduğu kimi (Allahın) sevdiyi qullarından eyləsin! Allahın rəhməti, Rəsulullahın şəfaəti bizim və təmiz olan hər kəsin üzərinə olsun!



# Araşanda Günorta Dəstəməzı

**A**tayurd Qırğızistanın paytaxtı Bişkek-dən 20 km aralıda yerləşən mübarək bir yerdir. Araşanda İlahiyat fakültəsi və hafızlık müəssisəsi var. Hafızlık məktəbinin yanından axan çayın şırlıltısı ilə hafızlık edən tələbələrin əzbər oxuduqları Quranın səsi bir-biri ilə yarışır. Quran qəlblərə, Araşan dərəsi ilə axan çaya da güldən tikənəna, ilanından quzusuna hər canlıya həyat olur.

Günəşin şəfəq saçdığı soyuq bir qış günü təmir səbəbi ilə evlərə su gəlmədiyini gördüm. Kaş “əl-xayru fi mə vəqaa” (hər şeydə bir xeyir var) sözünü su kranından “tüss” səsi gələndə söyləyəydim. Dəstəməz almaq üçün məktəbin yanında dərəyə endim. Kompyuter qarşısında oturmadığı üçün artıq çəkidən əziyyət çəkməyən, qəlbi internet saytlarında kirlənməmiş və istehlak virusunun qurbanına çevrilənmiş onlarla tələbənin dərəkənarında dəstəməz aldığıni gördüm. İlk Türk-İslam dövləti olan Qaraxanlılar dövlətinin hökm sürdüyü bu torpaqlar da

mübarək olmadıqdan sonra başqa hara mübarək ola bilər?

“Bu buzu qırmaq mümkün mü?” tərəddüdündən sonra “uydum tələbələrə” dedim. Sonra nə tərəddüd qalır, nə də buzun qırılma qorxusu. Hər halda hafızlık edən tələbələrin sevinc səsləri ilə mənzərənin sərxişədici gözəlliyi səbəbi ilə bir o qədər də üşümədən dəstəməzimi aldım. Nəyisə ümumiləşdirmək insanaxas xüsusiyyətlərdəndir. “Həyatda gördüğüm ən pis insan idi”, “ən çox qorxdığum gün idi”, “həyatda ilk dəfə aldadılırdım” kimi sözləri tez-tez eşidirik. Bir əlavə də məndən: “bu yaşımı qədər alдığım ən gözəl dəstəməz hafızlık edən tələbələrlə axar suda alдığım dəstəməz idi”.

Krandan axan su ilə dəstəməz almaq həyəcan və təfəkkürə manedir. Üstəlik ümumi istifadə olunan yerlərdə dəstəməz alınırsa, bu kimi yerlərin kirli hali insani diksindirir. “Namaz fərz olmasayı, heç burdan istifadə etməzdəm”, dedirdir. Tərtəmiz, şampun ətirli təmizlik məkan-



lарында дәстемаз алдықда да өлб ibadәт шүурүндөн qoparaq bir нөв sağa-sola су сиçratma телаши ве sabunun әтри ilә bulanır. Kitablarımızда “гözөл дәстемаз necə alınır” sualına onlarla cavab var. Bir neçə әlavә дә мән edim: açıq havada, axar suda ве yaxşı insanlarla birlikdө...

Mənzərənin ehtişamını gənc Quran tələbələrinin saflığı tamamlayır. Bilal Həbəsi (r.a) isti havada, qızmar qumların üstündə ве yandırıcı günəş şüaları altında “əhəd, əhəd” deyirdi. Bu tələbələr də soyuq havada, buzun üstündə “əhəd, əhəd” deyirlər.

Ya Rəsulallah!

Əshabi-Suffə kimi mübarək olan bu gənclər qarın üstündə, şəfəq saçan, ancaq isitməyən günəşin altında soyuq su ilə dəstemaz alırlar. Onlara ве müəllimlərinə kərəm qılıb bir təbəssüm lütf edərsənmi?

Ey Allahın Rəsulu, bu gənc ümmətində gördüğüm gözəlli kimə söyleyim? İnanıram ki, bu hali görməkdən və duymaqdan ən çox sən məmənun olacaqsan. Vəfat edəcəyin gün sonuncu sübh namazında özünü bir az yaxşı hiss edib ayağa qalxdın. Otağının pərdəsini çəkib camaatla namaz qılan əshabını gördün və bundan razı qalaraq uzun-uzadı təbəssüm etdin. Aişə anamız həmin gün xaric heç vaxt bu qədər təbəssüm etdiyini görmədiyi deyir. Canerlərin, Canibəklərin, Kivacların, Şirzadların, Alpamışların buz üstündə, qar suyu ilə titrəmədən və şikayət etmədən dəstemaz alırlar. Bu hali gördükdə edəcəyin təbəssümlə bizi həm isidər, həm də parıldadardın. Sən var olduqca və beş qitədə əməllərin yaşayarkən mən özümü müəllim adlandırmıram. Sən yeganə insansan. “Mən yalnız bir müəllim olaraq göndərildim” (İbn Macə, Müqəddimə, 17).

Bir müəllim olaraq 1400 il sonra gənc qardaşlarını öyrətdiyin tərtib üzrə buz üstündə dəstemaz alarkən görsəydin, kim bilir nə qədər məmənun olardın?

Ya Rəsulallah, bir gün “Qardaşlarımı gör-

*Mənzərənin ehtişamını gənc Quran tələbələrinin saflığı tamamlayır.*

*Bilal Həbəsi (r.a) isti havada, qızmar qumların üstündə və yandırıcı günəş şüaları altında “əhəd, əhəd” deyirdi. Bu tələbələr də soyuq havada, buzun üstündə “əhəd, əhəd” deyirlər.*

Ya Rəsulallah!

*Əshabi-Suffə kimi mübarək olan bu gənclər qarın üstündə, şəfəq saçan, ancaq isitməyən günəşin altında soyuq su ilə dəstemaz alırlar.*

*Onlara və müəllimlərinə kərəm qılıb bir təbəssüm lütf edərsənmi?*

*məyi çox istərdim. Onlar üçün çox darıxdım*”- demişdin. Əshabin da “Biz Sənin qardaşların deyilikmi, ya Rəsulallah?”,- deyə sual vermişdi. Sən: “Siz mənim əshabım (dostlarım)siniz. Qardaşlarım isə hələ dünyaya gəlməyənlərdir”,- buyurmuşdu. Dostların təkrar soruşmuşdu: “Ümmətindən hələ gəlməyənləri necə tanıyaqsan?”. Bu zaman da belə buyurmuşdu: “Bir adamın alını və ayaqları səkil olan bir atı olduğunu təsəvvür edin. Həmin adam öz atını hamisi qapqara olan at ilxisinin içində tapa bilməzmi? Qardaşlarım da aldıqları dəstəmaz səbəbi ilə üzləri nurlu, əl-ayaqları parlaq olaraq diriləcəklər. Mən onlardan əvvəl gedib hovuzumun başında ikram etmək üçün onları gözləyəcəyəm” (Müslim, Təharət 39).

Ey Allahın Rəsulu, budur, mübarək qardaşların, budur mübarək tələbələrin. Hamisının dəstemaz üzvlərindən qar suyu damcılaysın. Bu tələbələrin məktəbi, müəllimi və ata-anası Sənsən. Biz buna inanırıq.

Dərə kənarından ayrılmıram. Ey suyu kəsənlər, sizə hirslenənlərdən, söyənlərdən fərqli olaraq mən “Allah sizdən razı olsun, su qədər əziz olun”,- deyirəm. Minnətdaram sizə...



# Misvak

**S**ivak (və ya misvak) lügətdə ovmaq, ovalamaq və bunu etmək üçün istifadə edilən əşya mənasındadır. Termin olaraq isə dişlərdə və dişlərin ətrafında olan sarılığın və buna bənzər digər şeylərin təmizlənməsi məqsədi ilə misvak ağacından düzələn çubuğun və buna bənzər şeylərin istifadəsi deməkdir.

Misvak fitrətin sünənlərindəndir (yəni sünənədən və ya dindəndir). Çünkü misvak istifadə etməklə həm ağız təmizlənir, həm də istifadə edən şəxsən Allahın razı olmasına səbəb olur. Hədisi-şerifdə Peyğəmbər (s.ə.s) belə buyurur: “*Misvak ağızın təmiz qalmاسına və Rəbbin razı olmasına səbəbdür*” (Nəsai, Əhməd).

Misvakın faydaları haqqında elm adamları belə deyir: “Ağızı təmizləyər, Rəbbi razi edər, dişləri ağardar, ağızdakı qoxunu gözelləşdirər, diş ətlərini qüvvətləndirər, zəkanı aydınlaşdırar, ruhun bədəndən çıxmasını asanlaşdırılar, ölüm vaxtı şəhadəti xatırladılar” (Hafız ibn Həcər).

Bununla birlikdə müasir diş həkimləri dişlərin çürüməsinə, dişlərdəki sarı təbəqənin meydana gəlməsinə, ağız və diş ətlərinin iltihablanmasına mane olmaq, sinirlər, gözlər, nəfəs alma və həzm yollarındaki fərqli xəstəliklərin qarşısını almaq

üçün misvakdan istifadə etməyi tövsiyə edirlər. Həmçinin yaddaşın güclənməsinə də faydası var.

Düzdür, bu gün fərqli diş məcunları və diş fırçaları mövcuddur və bunlarla diş, ağız təmizliyi etmək mümkündür. Amma heç bir məcun və ya fırça misvakın yerini verə bilməz.

Misvakdan istifadə etməyin hökmü haqqında İslam alimlərinin çoxu müəkkəd sünənə olduğuna ittifaq etmişlərdir. Çünkü Rəsulullah (s.ə.s) bundan istifadəni həm təşviq etmiş, həm də davamlı olaraq özü ondan istifadə etmişdir. Hədislərdə buyurulur: “*Əgər ümmətimə çətin gəlməsəydi, hər dəstəmaz alıqlarında misvakdan istifadə etmələrini əmr edərdim*” (Buxari, Nəsai, Təbərani). Başqa bir hədis isə belədir: “*Əgər ümmətimə çətin gəlməsəydi, hər namaz vaxtı onlara misvakdan istifadə etmələrini əmr edərdim*”.

Dəstəmaz alınarkən əlləri yuduqdan sonra və mazmazadan (ağızı yumadan əvvəl və ya ağızı yuma əsnasında) misvakdan istifadə etmək sünənədir. Yuxu, yemək, acılıq, uzun müddət susmaq və ya çoxlu danışmaq kimi səbəblərlə ağızda və dişlərdə dəyişiklik olmasına görə misvaqdan istifadə etmək də sünənə sayılır. Huzeýfə (r.a) buyurur: “*Rəsulullah (s.ə.s) gecə vaxtı oyandıqda dişlərini misvaklayardı*” (İbn Hənbəl).

Ona görə də namaz səbəbi ilə və ağızın



qoxusunun dəyişməsi, dişlərin saralması kimi səbəblərlə misvak istifadə edildiyi kimi, eyni şəkildə Quran oxumaq, şəri sözlər və şəri elm öyrənmək, Allahın zikri üçün, yatmadan əvvəl, oyandıqdan sonra, evə girdikdə, səhər vaxtı, yeməkdən əvvəl və orucluların günortaya kimi misvakdan istifadə etməsi tövsiyə olunandır.

Əshabi-kiramdan rəvayət olunur ki, Peyğəmbərimiz (s.ə.s) gecə vaxtı bir neçə dəfə misvakdan istifadə edərdi. Yanında misvak olmadan yatmadı. Misvakdan istifadə etmədən evindən namaza çıxmazdı. Evinə girdiyi zaman ilk işi dişlərini misvaklamaq olardı. Gecə vaxtı təhəccüdə qalxdıqda ağızını misvakla təmizləyərdi. Hz. Aişə (r.anhə) anamız bu barədə deyir: "Peyğəmbər (s.ə.s) evinə girdiyi vaxt misvakdan istifadə etdiqdən sonra işə başlayardı." "Rəsulullah (s.ə.s) gecə və ya gündüz olsun, yuxudan oyandıqda dəstəməz almadan əvvəl mütləq misvakdan istifadə edərdi." (Əhməd, Əbu Davud). Bunun səbəblərindən biri, yuxu, yemək və buna bənzər şeylərin ağız qoxusunu dəyişdirməsidir.

Ta qədimdəm bəri insanlar tərəfindən istifadə edilən bu möhtəşəm firça Allah-Təalanın qullarına ikram etdiyi, ölümündən başqa hər dərdə dəva olan, məcunu özündən mükəmməl bir fircadır.

Misvakdan istifadə etməyin əhəmiyyəti haqqında yenə Peyğəmbərimiz (s.ə.s) belə buyurur: "Dirnaqlarınızı kəsin, kəsdiklərinizi basdırın. Diş atlarını yemək qırıntılarından təmizləyin. Misvakdan istifadə edin, saralmış dişlə, pis iy gələn ağızla yanına gəlməyin" (Tirmizi). "Sizə nə olub ki, dişləriniz saraldığı halda yanına galırsınız! Misvakdan istifadə edin." (Beyhəqi).

İslam dini bəşəri əlaqələrə böyük əhəmiyyət verir. Bir təbəssümü, gülər üzü sədəqə olaraq qəbul edir. Lakin təsəvvür edin ki, qarşınızda ağızının qoxusuya, saralmış dişlərinin görüntüsüylə sizi narahat edən biri var. Həmin insandan uzaqlaşmaq istəyərsiniz.

Modern elm araşdırmları ifadə edir ki, xəstəliklərin bir çoxunun səbəbi ağızımızla əlaqəlidir. Bu səbəblə də müalicəyə ağız-

*Misvakın faydalari haqqında elm adamları belə deyir: "Ağizı təmizləyər, Rəbbi razı edər, dişləri ağardar, ağızdakı qoxunu gözəlləşdirər, diş atlarını qüvvətləndirər, zəkanı aydınlaşdır, ruhun bədəndən çıxmasını asanlaşdırar, ölüm vaxtı şəhadəti xatırladar".*

dan başlamaq lazımdır. Təmizlənməyən ağızda, diş aralarında qalan yemək qırıntıları isti ağız şəraitində sürətlə iylenir, saysız mikrobların törəməsinə və xəstəliklərin meydana gəlməsinə səbəb olur. Ağızda iylenərək asidə çevrilən bu mikrob başda diş çürüməsi, diş ətinin xəstəlikləri, mədə və ürək xəstəliklərinin və xüsusilə də revmatik xəstəliklərin 90%-nin əsas səbəbini təşkil edir.

Əhəmiyyətli bir cəhəti də diqqətinizə çatdırıq ki, bu gün müxtəlif heyvan tüklərindən düzəldilən firçalar var. Dinimizə görə heyvan tüklərindən düzəldilən, xüssüsilə də donuz tükündən düzəldilmiş firçalardan istifadə etmək haramdır. Bizim hansı firçanın hansı heyvanın tükündən düzəldiyini anlamamız nə qədər çətin olsada, hər müsəlman bu mövzuda son dərəcə diqqətli və həssas olmalıdır.

Misvakdan istifadə edərkən bir məsələyə də diqqət etmək lazımdır. Camaatin ortasında, camaatın gözü qabağında, istifadə edilərək insanları diksindirmək əsla sün-nə ədəbinə uyğun deyil. Peyğəmbərimizin misvakı haralarda və necə istifadə etdiyini qısa şəkildə də olsa yuxarıda gördük.

Peyğəmbərimiz (s.ə.s) buyurur: "Cümə günü misvakdan istifadə etmək, ən təmiz və gözəl patlaları geyinmək, gözəl ətir sürtmək hər müsəlmanın vəzifələrindəndir." (İbn Şeybə). "Ağızlarınız Quranın yoludur. Onu misvakla təmizləyin!" (İbn Macə).



# MƏHBUS

Uşaq atasından soruşur:

- Ata, buludlar niyə hərəkət edir?
- Sualın ciddiyətdən uzaq olduğunu düşünən ata:
  - Buluddur da, o tərəfə gedir, bu tərəfə gedir.

Cavab uşağı qane eləmir:

- Bəs onları nə hərəkət etdirir?
- Sualların bitəcəyini zənn edərək ata cavabı qısa kəsir:
  - Ay bala, külək hərəkət etdirir.
  - Ancaq suallar yenə də bitmir:
    - Bəs küləyi nə hərəkət etdirir?
    - Vəziyyətin ciddi olduğunu başa düşən ata:
      - Allah küləyi belə yaradıb. Gah o tərəfə əsər, gah bu tərəfə. Buludları da özü ilə sürükleyib aparır. Bizə və ağaclarla həm təmiz hava gətirir, həm də yağış gətirir.

Bu səfər atanın heç fərq eləmədiyi, bəlkə də sualları dinləməyib cavab verməsəydi heç vaxt da bilə bilməyəcəyi uşağın iç dünyası, gizli təxəyyülü ortaya çıxır:

- Ata, külək canlı deyil ki? Mən də elə bilirdim ki, külək də, ağaclar da canlıdır. Ağaclar sağa-sola sallanaraq küləyi hərəkətə gətirirlər.
- Oğul, əslində onlar küləyi yox, külək onları tərpədir.

Bu yaşanmış hekayədən bir neçə dənə dərs çıxartmaq olar.

Əvvəla valideynlər uşaqlarının zehni inkişafında bir başa mühim rol oynayırlar və böyük məsuliyyət daşıyırlar. Buna görə də onların məntiqi təfəkkürünün düzgün formallaşması üçün hər hərəkətinə, sözünə və xüsusilə də sualına ciddi yanaşmalıdır.

*Suya baxır, haradan gəldiyini  
düşünmürdü. Torpağa baxır, niyə  
onu bəslədiyini fikirləşmirdi. Bu-  
ludlara baxır, niyə ona xidmət et-  
diyini soruşturdu. Halbuki, dünya  
qandalının açarı olan "niyə" suali-  
nin cavabsız qalması deyil, sualın  
eşidilməməsi, diqqətə alınmamasıy-  
dı, onu bu üstü açıq hava kamera-  
sında məhbus edən.*



İkincisi, “buludlar niyə hərəkət edir?” Buludların hərəkətini hər birimiz, bəlkə də hər gün müşahidə edirik. Görəsən onların bu hərəkəti haqqında nə fikirləşmişik? İçində minlərlə ton suyu qaldırıb başımızın üstündən sağa-sola daşıyan bu nəhəng varlıqlar bizi heçmi vahiməyə salmadı? Heçmi gözəlliyi və heybəti ilə heyran eləmədi? Bəziləri üçün çox da əhəmiyyətsiz bir buxar yığını kimi görünən bu ağ-qara varlıqlar daşıdığı həyat suyu ilə, daşıdığı ən dağdırıcı silahı, ildirimini ilə çox zaman elm sahiblərinin, düşüncə sahiblərinin diqqətini çəkməyi bacarmışdır. Onun yaradılışındaki dərinlik və hikmət o qədər böyükdür ki, uca kitabımız Qurani Kərimdə də Allah təala buna diqqət çəkmişdir. Məsələn:

“Rəhmətinin qabağınca müjdəçi olaraq küləkləri göndərən odur (Allahdır). O küləklər yağış dolu buludları yüksənəndə onu quraq sahələrə göndərər. Sonra onunla yağış yağıdırar və beləliklə hər cür məhsulu bitirib böyüdərik. Baxın, biz ölüleri də beləcə dirildərik. Sizin də düşünüb ibrət almağınız üçün bunu belə eləmişik.” (əl-Əraf, 57)


“Gecə ilə gündüzün dəyişməyində, Allahın göydən bir ruzi səbəbi olan yağışı endirib onunla yer üzünü ölümündən sonra diltməyində və küləkləri istiqamətləndirib yönəldirməyində ağlını işlədən topluluqlar üçün neçə-neçə dəllillər, sübutlar vardır.” (əl-Casiyə, 5)

Quranda iyirmiyə yaxın ayədə buludlardan, küləklərdən misallar gətirilir və onlar haqqında düşünməyimiz məsləhət bilinir. Görəsən Uca Allahın bu əmrini neçə dəfə yerinə yetirmişik?

Üçüncü bir məsələ, “mən elə bilirdim ağaclar canlıdır” cümləsidir. Əslində ağaclar da canlıdır, amma uşaqların başa düşdüyü mənada yox. Qurani Kərimdə keçdiyi şəkli ilə desək: “Görmürsənmi, göydəkilər, yerdəkilər, günəş, ay və ul-

duzlar, dağlar, ağaclar, bütün heyvanlar və insanların bir çoxu Allaha səcdə edirlər ...

“Bəli, zikr mənasında, Allaha səcdə yəni Allahın əmrinə boyun əymək mənasında ağaclar da onun varlığını hiss edirlər. Ancaq yuxarıda misal verdiyim ayənin sonuna diqqətlə nəzər yetirsək görürük ki, insanlar mövzusunda Allah təala hamisinin bu şüurda olmadığını qeyd edir. Görəsən biz hansı qrupun içində yer alırıq? Kainatda yer alan bu qədər geniş kütlə Allaha səcdə edərkən insan niyə özünü dar bir çərçivəyə həbs edib görəsən? Əslində insan həbs etməyi çox xoşlayır və bunu kainatı ram etməyin bir növü olaraq durmadan inkişaf etdirir. Məsələn ibtidai dövrdən etibarən misallar verəcək olsaq, ilk olaraq heyvanlardan başladı. Atın boynunu bağladı, itin boynunu bağladı. Qoyunları, iri buynuzluları bir-bir sürüyə qatıb dar məskənlərinə həbs elədi. Sonra suyu həbs elədi. Qablar düzəldib içinə doldurdu, şüşələrə yerləşdirdi, axıb getməyini önləyib öz məqsədinə xidmət etdirdi. Sonra bitkilər, kimisini müəyyən tarlalara həbs elədi, kimisini də evinə bəzək olaraq dibçək gülünə çevirdi. Yenə də nəfsi, həvəsi durmadı. Bu səfər başını qaldırıb göyə baxdı. Diqqətini ildirim çəkdi. Elektrik enerjisini kəşf edib onu da həbs elədi, batareyalara doldurub ram elədi. Ancaq bir şeyi unudurdular, özlərinin də xəbəri olmadan əslində dünya onları özünə bağlayır, Rəbbindən uzaqlaşdırıb özünə məhkum edirdi. Suya baxır, haradan geldiyini düşünmürdü. Torpağa baxır, niyə onu bəslədiyini fikirləşmirdi. Buludlara baxır, niyə ona xidmət etdiyini soruşmurdu. Halbuki, dünya qandalının açarı olan “niyə” sualının cavabsız qalması deyil, sualın eşidilməməsi, diqqətə alınmamasıydı, onu bu üstü açıq hava kamerasında məhbus edən.



# TELEFON NEMƏTİ

**C**ib telefonu da Allahın insanlara bəxş etdiyi digər nemətlərdən biridir. Bütün nemətər kimi onun da bəzi külfəti, yəni məsuliyyəti vardır. Hər bir işimizdə olduğu kimi, telefon nemətinə sahib olduğumuz zaman da möminliyimizə zərər gətirməməyə çalışmalıyıq. Yəni telefonumuzu da mömin etməyi bacarmalıyıq. Bu necə olacaq deyirsinizsə o zaman aşağıdakı xüsusları diqqətlə nəzərdən keçirək.

Əvvəlcə telefon halal yollardan əldə edilməlidir, bunu düşünmək lazımdır. Yəni faizli kreditlərlə alınmamalı və şükrü yerinə yetirilməlidir. Bir nemətin ən gözəl şükrü də onun haram olmayan işlərdə istifadəsi və harama vasitə olunmamasıdır.

Hərhansı bir ölkənin istehsal etdiyi telefonu ala bilərik, ancaq o ölkənin mədəniyyətini də almaq məcburiyyətində deyilik. Bir telefona görə əqidəmizi, əxlaqımızı, bizə aid olan adət və ənənələrimizi, milli-mənəvi dəyərlərimizi ehmal edə bilmərik. Telefonlarımız hər-hansı bir şəbəkəyə bağlanma bilər, ancaq biz özümümüzü, zamanımızı, dəyərli vaxtlarımızı telefona bağlayıb hədər etməməliyik. Telefonumuzu dini-mizin, adət və ənənəmizin, milli-mənəvi dəyərlərimizin təbliğat vasitəsinə çevirə biləcəyimizə, onun pis yollara və gərəksiz vərdişlərə vasitə olması insanı düşündürməlidir. Məscidlərdə, elmi toplantılarda, söhbət məclislərində telefondan istifadə edilməsi ədəbə uyğun deyil.

Çünkü bu kimi məclislərdə digər insanları narahat etmək, onlara hörmətsizlikdir. Necə ki, soğan və sarımsaq yedikdən sonra məscidlərə və elmi məclislərə gəlmək, insanları narahat etmək dinə uyğun deyilsə, eləcə də telefonla da gəlib narahatlılığı səbəb olmaq caiz deyildir. Hər ikisində də hüzuru və süküneti pozmaq vardır. Namaz qılan bir müsəlmanın, bütün diqqətini məclisdə söhbət edən şəxsə verən bir şəxsin diqqətinin dağılmışına səbəb olmağın günah olduğunu unutmamalıyıq.

Telefona salamlı başlayıb sözümüzə salamlı son verməliyik. "Alo" kimi ifadələr hər nə qədər də beynəlxalq telefon dili olsada, biz yenə də salamı ehmal etməməliyik. Telefon danışığımızı bitirəndə isə "özünə yaxşı bax", "bay-bay", "öpdüm" kimi ifadələr yerinə, "salamat qal", "Allaha əmanət ol" kimi ifadələrdən istifadə etmək daha doğru olar. Özünün nömrəsini başqasına verilməsini istəməyənlərin nömrələrini insanlar arasında yaymaq doğru bir davranış deyil. İcazəsi alınmadan heç kimin səs yazısını qeyd etmək, mikrofonu açıq tutub danışığını insanlara dinlətmək olmaz. Bundan başqa telefonlar kiçik yaşıdakı uşaqların əlində oyuncaya çevriləməlidir. Bu bir növ israfdır və səhlənkarlıqlıdır. Eyni zamanda uşağın sağlamlığı üçün də ciddi təhlükədir. Hətta son zamanlar, uşaqların telefonlarının, valideynlərinin telefonlarından daha bahalı olduğunu şahidi olurraq. Bu kimi gedişatin sonu zərərli olbilər. Bu bir növ israfdır.

Eləcə də cib telefonları istifadə vasitəsi olmaqdan çıxıb, bu gün bir növ reklam vasitəsinə çevrilmişdir. Ayda bir telefon almaq, külli miqdarda pullar xərcləyib hər yeni istehsal olunan bahalı-bahalı telefon cihazları almaq israfdan başqa bir şey deyildir. Halbuki telefon, həyatımızı asanlaşdırın bir nemət olaraq görülməlidir. Lazımsız yerə saatlarla telefonla danışmağın, kapitalizmin vəhşi toruna düşmək olduğunu heç düşündükmü? Bizə təqdim olunan

*Telefon, həyatımızı asanlaşdırın bir nemət olaraq görülməlidir. Lazımsız yerə saatlarla telefonla danışmağın, kapitalizmin vəhşi toruna düşmək olduğunu heç düşündükmü?*

danişiq tariflərindən istifadə edərkən də, "onsuz da nə qədər danışsam bu qədər danişiq konturu edər", deyərək son saniyəmizə qədər lazımsız yerə danışaraq vaxtimizi öldürmək məcburiyyətində də deyilik. Bundan əlavə çox vacib olmadıqca insanların istirahət etdikləri və yatıb dincəldikləri vaxtlarda da zəng etmək uyğun deyil. Namaz vaxtlarında, əsasən də cümə namazı vaxtında kiməsə zəng etmək də ədəbə uyğun deyil. Əgər özümüz namaz qılaniqsa, təbii ki, bu vaxtlarda özümüz də namazda olacaqıq. Bundan əlavə telefonun zəng səsinə azan, Quran səsi və ilahi musiqiləri qoyulması da uyğun deyil. Çünkü bu kimi səslər uygunsuz yerlərdə də səslənə bilər ki, bu da caiz deyil.

Eyni zamanda cib telefonları ilə kimlərinsə şəklini və yaxud da video görünütünü çəkib icazəsi olmadan paylaşılmaşı, öz dost-tanışlarına göstərilməsi də caiz deyil. Son zamanlarda vatsapdan istifadə edənlərin sayı get-gedə artmaqdadır. Bu neməti də vaxt israfına çevirənlər az deyil. Lazımlı-lazımsız, faydalı-faydasız, hər nə gördü isə tutub hər kəslə paylaşmaq, onların da vaxtlarını almaq baxımından düzgün davranış deyil.

Son olaraq deyə bilərik ki, biz müsəlman olaraq həyatımızı asanlaşdırın hər cür elmin, texnologiyanın inkişafını dəstəkləyirik. Ancaq hərhənsi bir texnologiyanın, nə də başqa bir inkişafın əqidəmizi, əxlaqımızı, milli-mənəvi dəyərlərimizi əridib yox etməsinə göz yuma bilmərik.



# Balaca çinli və diktator

Pekindəydim, şəhərdə bir xeyli gəzəndən sonra avtobusla qaldı-ğım otelə qayıdırdım. Arxa oturacaqda üç çinli oturmuşdu, – ər, arvad və onların ortasında oturmuş iki-üç yaşında olan topuş, saçları düz qası-na qədər tökülen oğlan uşağı. Bu uşaq o qədər şirin idi ki, arada çevrilib ona baxmaya bilmirdim. İki əliylə içində süd olan şüşəni bərk tutmuşdu. Hər dəfə ona baxanda, uşaqın qiyiq gözləri böyüyürdü, dodaqları bir-birindən aralanırdı, deyəsən, məndən qorxurdu. Atası barmağını mənə tərəf uzadıb gülə-gülə oğluna nəsə deyirdi. Öz-özümə fikirləşirdim ki, bu uşaq yəqin ilk dəfə mənim kimi bıgli, qafqazsifət görür, təəccüb edirdim. Yeri gəlmışkən, elə mən də ilk dəfə idi ki, qulağımın dibində çinli uşaqın öz dilində şirin-şirin danışmasını eşidirdim.

Ərlə arvad öz aralarında kəsik-kəsik çin dilində nəsə danışındı, az sonra balaca da onlara qoşuldu:

— Tzi, pi, tszi uaa... dyau...

Çin dilini bilmirəm, yadimdə qalan bu sözlər, daha doğrusu, hərflər, səs birləşmələri idi.

Ər-arvad yenə öz aralarında söhbət edirdi, topuş uşaqları hərdən onlara qoşulurdu. Arada mənə elə gəldi ki, balaca nədənsə narazidi: nəyəsə görə



anasına etiraz edir, arada ağlamsınmış halda hıqqınırdı. (Bəlkə də, anası onu süd içməyə məcbur edirdi, uşaqla istəmirdi).

Qəfildən başıma əcaib, qara-qura fikirlər girməyə başladı. Bu uşaq indi məsumdur, anasıyla-atasıyla şirin-şirin söhbət edir, əzizlənir, həyatda ilk suallarını verir, hamı onun suallarına həvəslə cavab verir, yeyir, yatır, oyuncaqlarla oynayır, karusellərdə əylənir. Nə vaxtsa böyüyəcək, universitetə qəbul olacaq, Çin Kommunist partiyasına qəbul olacaq, partiyada, hökumətdə kariera uğurları aparıb, onu ölkənin birinci katibi, yəni başçısı edəcək. İllər sonra BBC-dən gedən sənədli verilişlərin birində onun uşaqlıq şəklini göstərəndə, evdəkilərə deyəcəyəm ki, a, bunu mən Pekində avtobusla otelə qayıdanda görmüştüm.

Və günlərin birində ölkədə inqilab baş verəcək, diktatorun əmriylə əvvəlcə du-binkalar işə düşəcək, sonra rezin güllələr, sonra əsl güllələr, tanklar, zirehli döyüş maşınları, – yəni *yerə yapışdırılan* insanlar, baş bir yerdə, ayaq-qol bir yerdə, qan gölməçələri. Sonra ordunun bir hissəsi keçəcək inqilabçıların tərəfinə, beləcə, inqilab vətəndaş müharibəsinə çevriləcək və diktatorun növbəti əmriylə on minlərlə adam qətlə yetiriləcək, türmədə zorlanacaq, dirnaqları kəlbətinlə çıxarılaçaq, elektrik cərəyanına veriləcək və s....

Bu fikirlərdən ətim ürpəşdi, elə bu vaxt kimsə arxadan yavaşça başıma toxundu, cuppulu, balaca, yumşaq əl toxunmuşdu mənə. Çevrildim, gülürdü, qiğıldayırdı, qabaqda üç, altda iki diş vardı. Bu *multfilm* uşağıın balaca gözlərinə və dişlərinə baxıb mən də gülməyə başladım. Ata-anasını da gülürdü. Durub toppuş üzündən öpmək keçdi ürəyimdən, amma utandım: bunların adətlərinə bələd deyildim deyə, fikirləşdim ki, birdən hərəkətim ata-anasının xoşuna gəlməz. İstəyirdim uşaq bir də məni *vursun*, heç olmasa çönüb toppuş əlini tutub öpəm. Elə bilirdim, onda valideynləri heç nə deməz.

### Azadlığı istəmirəm zərrə-zərrə

Azadlığı istəmirəm  
Zərrə-zərrə, qram-qram

Qolumdakı zəncirləri qıram gərək  
Qıram! Qıram!

Azadlığı istəmirəm  
Bir həb kimi, dərman kimi  
İstəyirəm səma kimi,  
Günəş kimi,  
Cahan kimi.

Çəkil, çəkil ey qəsbkar:  
Mən bu yurdun gur səsiyəm:  
Gərək deyil sısqa bulaq,  
Mən ümmanlar təşnəsiyəm.

Xəlil Rza ULUTÜRK



## 20 Yanvar şəhidlərinin ailələri ilə görüş keçirildi



fədə edən bütün şəhidlərin ruhları şad olsun. Azərbaycanın ötən dövr ərzində müstəqilliyi möhkəmlənib, dünyada nüfuz qazanıb”.

Millətvəkili Musa Qasımlı şəhidlərin arzularının həyata keçdiyini, bu gün Azərbaycanın müstəqil olduğunu bildirib.

Nazirlər Kabinetinin Aparatının Qaçqınların, məcburi köckünlərin problemləri, miqrasiya və beynəlxalq təşkilatlarla iş şöbəsinin müdürü müavini Məhəmməd Məhərrəmov qeyd edib ki, 1990-cı il 20 yanvarda Vətən övladları silahsız, əliyalın tanklarının qarşısına çıxmışla bu xalqın müstəqil yaşamağa qadir olduğunu sübut ediblər: “Bizim şəhidlər qarşısında borcumuz müstəqilliyimizi qorumaq, gücləndirməkdir”.

20 Yanvar fondunun sədri Şövqü Bünyadzadə də öz çıxışında bütün təşkilatçılara şəhid ailələri adından onlara göstərilən diqqət və dəstəyə görə təşəkkür edib və öz minnətdarlığını bildirib.

Sonda 20 Yanvar Fondu tərəfindən Gəncliyə Yardım Fonduna təqdim olunmuş siyahı əsasında 180 şəhid və əlil ailəsinə ərzaq yardımını paylanıb.

Yanvar ayının 17-də Beynəlxalq HUMANİTAR Yardım üzrə Respublika Komissiyası, Türkiyənin İstanbul Beynəlxalq Qardaşlıq və Yardımlaşma Dərnəyinin Azərbaycan Nümayəndəliyi, Gəncliyə Yardım Fondu və 20 Yanvar Fondu birgə təşkilatçılığı ilə “20 Yanvar ÜMUMXALQ Hüzn Günü” mövzusunda tədbir keçirilib.

Tədbirdə çıxış edən Gəncliyə Yardım Fondu Himayəcilər Şurasının sədri Ahmet Tecim deyib ki, şəhidlər torpaq, azadlıq, bayraq uğrunda canlarını fəda ediblər. Ahmet Tecim 20 Yanvar şəhidlərinin adlarının Türk Dünyasının tarixinə qızıl hərflərlə yazıldığı vurgulayıb: “20 Yanvar hüzn günü olmaqla bərabər, həm də qəhrəmanlıq gündür. Çünkü Vətəni şəhidlər yaşıdır”.

Prezident Administrasiyası İctimai –siyasi məsələlər şöbəsinin məsul işçisi Rasim Mirzəyev öz çıxışında 25 il bundan əvvəl vətənimizin azadlığı uğrunda canlarını fəda etmiş şəhidlərimiz bugünkü gəncliyimizə ən gözəl nümunə olduğunu vurgulayıb.

Türkiyə səfirliyinin Elçi müstəşarı Meral Barlas 20 Yanvar faciəsinin üzüntülərini Türkiyə xalqı da qəlbində hiss edib: “Azərbaycanın müstəqilliyi uğrunda həyatlarını

## “20 Yanvar faciəsi xalqımızın qəhrəmanlıq salnaməsidir”

15.01.2015 tarixində Gəncliyə Yardım Fondu və Bakı şəhər Gənclər və İdman Baş İdarəsi tərəfindən 20 yanvar faciəsinin 25-ci ildönümünə həsr olunmuş mərasimlə bağlı konfrans və Bakı şəhər orta ümumtəhsil məktəblərinin şagirdləri arasında “20 yanvar xalqımızın qəhrəmanlıq səlnaməsidir” mövzusunda inşa yazı müsabiqəsinin mükafatlandırma mərasimi keçirilib.

Gəncliyə Yardım Fondu və Bakı Şəhər Gənclər və İdman Baş İdarəsinin, təşkilatçılığı ilə keçirilən tədbirdə əvvəlcə iştirakçılar 1990-cı ilin Qara Yanvar qurbanlarının xatirəsini yad etmişlər. Sonra qanlı Yanvar faciəsindən bəhs edən videoçarx nümayiş olunmuşdur. Gəncliyə Yardım Fondunda həyata keçirilən tədbir 20 yanvar faciəsinin 25-ci ildönümünün yad edilməsi, gənc nəslin nümayəndələrinə vətənə sevgi hisslerinin aşlanması, onlar arasında milli vətənpərvərlik ruhunun və Azərbaycan tarixinin təbliğ olunması, istedadlı şagirdlərin inşa yazı sahəsində öz yaradıcılıqlarını nümayiş etdirmək & “cün şəraitin yaradılması məqsədilə baş tutub.

Tədbirdə çıxış edən Gəncliyə Yardım Fondu Himayəçilər Şurasının Sədri Ahmet Tecim tədbir iştirakçılarına şəhidlik fəlsəfəsindən danışıb.

Bakı şəhər Gənclər və İdman Baş İdarəsinin rəisi Raqif Abbasov məktəblilərə savadlı, vətənpərvər olmayı tövsiyə edib.

O, çıxışında müsabiqədə iştirak edən məktəbliləri təbrik edib və gələcək həyatlarında onlara uğurlar arzulayıb.

20 Yanvar Fondu sədri Şövqü Bünyadzadə öz çıxışında vətən yolunda canından keçmiş şəhidlərin heç zaman unudulmayacağı vurğulayıb.

Tədbirdə iştirak edən 20 Yanvar Cəmiyyətinin Sədri Sultan Əzizimzadə öz çıxışında iki qardaş dövlətin tarix boyu bütün çətin anlarda bir-birinin yanında olmasından və bu gündən sonra da bu birlikdəliyin davamlı olacağından danışıb.

Tədbirdə çıxış edən Milli Məclisin Sosial Siyaset Komitəsinin eksperti, Avropa çempionu Vüqar Fərzizadə də yeni yetişən Azərbaycan gəncliyinin üzərinə düşən məsuliyyətlərdən və onlara göstərilən dövlət qayğılarından danışdı.

Sonra mövzu ilə bağlı ümumtəhsil məktəblərinin yuxarı sinif şagirdləri arasında keçirilən inşa müsabiqəsinin qalibləri mükafatlandırılmışlar.





Çox rahat tapa  
biləcəyiniz ünvan

Binə ticarət mərkəzi, 7-ci sıranın qarşısı  
Şəhər avtobus dayanacaqlarının yanı

TEL: (012) 408-40-43

Mob: (070 / 055) 208-72-55

# MÖMİNƏ

Qadınlara xidmət etmək səadətdir



İRFAN ABUNƏCİLƏRİNƏ  
XÜSUSİ ENDİRİM  
NƏZƏRDƏ TUTULUR

**Topdan və pərakəndə satış**

**Bizimlə işləmək istəyən mağazalara  
satış nümayəndəliyi veriləcək**